



# காலைக்கதிர்

Kalaikkathir

விடியல் 05 வள்ளுவர் ஆண்டு 2052

வைகாசி 11 புதன்கிழமை 26.05.2021

கதிர் 202

வி  
து  
ரகசியம்

அல்ல!

கொரோனா தடுப்பூசி விவகாரத்துக்குள் பெரும் அரசியல் விளையாடுவதாகக் கொழும்பு உடக வட்டாரங்கள் கூறுகின்றன. ஒன்றரைக் கோடித் தடுப்பூசிகளை உடனடியாகக் கொள்வனவு செய்வதற்கு அமைச்சரவை முடிவு செய்திருப்பது பக்கம் 02 >>

**பூநகரி நிர்வாக கிராம அலுவலகமும் மனைவியும் விபத்தில் பரிதாபம் பலி**

**ஜெயபுரத்தில் நேற்றிரவு சம்பவம்**

(ந.லோகதயாளன்) கிளிநொச்சி, பூநகரி - ஜெயபுரத்தில் மோட்டார் சைக்கிளில் பயணித்த நிர்வாகக் கிராம அலுவலகமும் அவரது மனைவியும் உயிரிழந்துள்ளனர்.



இந்தத் துயரச் சம்பவம் நேற்றிரவு 8.10 மணியளவில் இடம்பெற்றது.

சம்பவத்தில் நயினாதீவைப் பிறப்பிடமாகவும் முழங்காவில்லை வசிப்பிடமாகவும் கொண்ட பூநகரி பிரதேச செயலக நிர்வாகக் கிராம அலுவலகர் பாலசிங்கம் நகுலேஸ்வரன் மற்றும் அவரது மனைவி சுனித்தா ஆகிய இருவருமே உயிரிழந்தனர்.

## யாழ். நாக விகாரையைச் சூழவுள்ள வீதிகளில் இராணுவத்தினர் குவிப்பு

**கொரோனா சுகாதார விதிகளை மீறி வெசாக் கொண்டாட்ட ஏற்பாடுகள்**

யாழ்ப்பாணம் - பருத்தித்துறை வீதி மற்றும் பலாலி வீதி போன்றவற்றினூடாக யாழ். நகருக்குள் நுழையும் மத்திய நிலையமான ஆரியகுளம் சந்திப்பகுதி மற்றும் அதனை அண்டிய வீதிகள் முழுமையாக இராணுவத்தினரின் கட்டுப்பாட்டுக்குள் கொண்டுவரப்பட்டுள்ளன.

இன்று வெசாக் கொண்டாட்டப்படவுள்ள நிலையில் ஆரியகுளம் சந்திப்பகுதியில் உள்ள நாக விகாரைப் பகுதி முற்றுமுழுதாக இராணுவத்தினரின் கட்டுப்பாட்டுக்குள் கொண்டுவரப்பட்டுள்ளது. குறித்த பகுதியை



# தொற்றாளர்கள் பராமரிப்பில் வடக்கில் பெரும் அசமந்தம்!

**புறக்கணிக்கின்றது அரசு என சீறுகிறார் கஜேந்திரன் எம்.பி.**

(இராமச்சந்திரன் கலையமுதன்)

யாழ்ப்பாணம், மே 26

யாழ். மாவட்டத்தில் ஒருபக்கம் இராணுவமும் மறுபக்கம் பொதுச் சுகாதாரப் பரிசோதகர்களும் மேற்கொள்ளும் நடவடிக்கைகள் அசௌகரியத்தை ஏற்படுத்துகின்றன என்று இங்கே பலராலும் குற்றச்சாட்டுக்கள் முன்வைக்கப்படுகின்றன. இதேவேளை, பி.சி.ஆர். பரிசோதனை முடிவுகள் வெளியாவதில் தாமதம் ஏற்படுகின்றது. தொற்றாளர்கள் பராமரிப்பிலும் இங்கு பெரும் அசமந்தம். அரசு வேண்டுமென்றே வடக்கு, கிழக்கைப் புறக்கணித்து வருவதாகவே நாம் கருதுகின்றோம்.

-இவ்வாறு தமிழ்த் தேசிய மக்கள் முன்னணியின் பொதுச்செயலாளரும் யாழ். மாவட்ட நாடாளுமன்ற உறுப்பினருமான செல்வராசா கஜேந்திரன் தெரிவித்தார்.



## சீரற்ற காலநிலையால் இயல்பு நிலை பாதிப்பு

திருமலையில் 3 மீனவர்கள் மாயம்



(ந.லோகதயாளன்)

நாட்டில் நிலவும் சீரற்ற காலநிலையால் மக்களின் இயல்பு வாழ்க்கை

## குடாநாட்டு மக்களின் ஒத்துழைப்பு போதாது

**மாவட்ட இராணுவத் தளபதி கவலை**

பயணக் கட்டுப்பாடு அமுலில் உள்ள போது யாழ்ப்பாணம் மாவட்ட மக்கள் வீடுகளில் இருக்க வேண்டும் என மாவட்ட இராணுவக் கட்டளைத் தளபதி மேஜர் ஜெனரல்

## பி.சி.ஆர். பரிசோதனைக்கு இனிக் கட்டணம் வரலாம்!

(ந.லோகதயாளன்)

யாழ்ப்பாணம், மே.26

மன்னாரில் இருந்து வெளிமாவட்டங்களுக்குக் கடல் உற்பத்தியை எடுத்துச் செல்பவர்கள் இனிவரும் நாட்களில் பணம் செலுத்தியே பி.சி.ஆர். பரிசோதனை மேற்கொள்ள வேண்டும் என மாவட்டச் செயலகக் கூட்டத்தில் நேற்றைய தினம் தெரிவிக்கப்பட்டது. தற்போதைய கொரோனா நிலைமை

தொடர்பில் மாவட்டச் செயலகத்தில் மாவட்ட ஒருங்கிணைப்புக் குழுத் தலைவர் காதர் மஸ்தான் தலமையில் இடம்பெற்றது. இதில் மாவட்ட அரசு அதிபர் மற்றும் சுகாதாரத் திணைக்களம், கடற்றொழில் திணைக்களம், பொலிஸ், படகுகள் எனப் பல தரப்பினரும் கலந்துகொண்டபோதே மேற்கண்டவாறு தெரிவிக்கப்பட்டது. இந்தக் கலந்துரையாடலில் -

## வடக்கு மாகாணத்துக்கு 4 இலட்சம் கொரோனாத் தடுப்பூசிகள் தேவை

**சுகாதார சேவைகள் திணைக்களம் கோரிக்கை**

வடக்கு மாகாணத்தில் 4 இலட்சம் பேருக்குக் கொரோனாத்தடுப்பூசிகள் செலுத்தப்பட வேண்டும் என்று வடக்கு மாகாண சுகாதார சேவைகள் திணைக்களத்தால்

கோரிக்கை முன்வைக்கப்பட்டுள்ளது. தடுப்பூசிகள் வழங்கப்பட்டால் அவை இரண்டு வாரங்களுக்குள் வடக்கு மக்களுக்குச் செலுத்தி முடிக்கக் கூடியதாக இருக்கும்

என்றும் சுகாதார சேவைகள் திணைக்களம் குறிப்பிட்டுள்ளது. இதேவேளை, சுகாதார முன்களப் பணியாளர்களுக்கு அலராசெனெகா

**மேலும் 2,708 பேருக்கு கொரோனா தொற்று**

நாட்டில் மேலும் 2 ஆயிரத்து 706 பேர் கொரோனா வைரஸ் தொற்றுடன் நேற்று அடையாளம் காணப்பட்டுள்ளனர். இதையடுத்து நாட்டில் கொரோனா தொற்று உறுதியானோரின் மொத்த எண்ணிக்கை ஒரு இலட்சத்து 69 ஆயிரத்து 878 ஆக உயர்ந்துள்ளது.

**8மேலும் 28 பேர் மரணம்; கொரோனா காவு 1,269**

இலங்கையில் கொரோனா வைரஸ் தொற்று தொடர்பான மேலும் 28 மரணங்கள் பதிவாகியுள்ளன என்று சுகாதார சேவைகள் பணிப்பாளர் நாயகம்

**இனி இது...**

(முதலாம் பக்கத் தொடர்ச்சி...)  
பற்றி கொழும்பு ஊடக நண்பர் ஒருவரிடம் சிலாகித்துக் கூறினேன். அவர் சிரித்தார். "எத்தனை தடவைகள் சொல்லிவிட்டார்கள், இந்தா வருகின்றது, அந்தா வருகின்றது என்று? எங்கே வந்தது?" - என்று கேள்வி எழுப்பினார் அவர்.

முன்னர் மஹிந்த ராஜபக்ஷ ஜனாதிபதியாக இருந்த போது அவருக்குச் செயலாளராக இருந்தவர் லலித் வீரதுங்க. சிவில் நிர்வாக சேவையில் மிகவும் மதிக்கப்பட்டவர். இப்போதைய ஜனாதிபதியினால் கொரோனா தடுப்பூசி கொள்வனவுக்கு முன்பின் தலைவராக நியமிக்கப்பட்டார் ஆனால் தீவிரவாதிகள் சத்தம் சந்தடிமையாக காணவில்லை. ஊடக அறிவிப்புகளிலும் அவரைக் காணோம். என் ஊடக நண்பரிடம் கேட்டேன்.

"அவரா? மூத்த அதிகாரி. புதிய ஜனாதிபதியிடம் ஒரு நாள் வாங்கி கட்டியதும் அடங்கி ஒதுங்கிவிட்டார் என்று கேள்வி. இப்போது நரம்பியல் நிபுணர் மருத்துவப் பிரசன்ன குணசேன பகுதி நேரப் பணியாக இந்தத் தடுப்பூசி விடயத்தைக் கையாளுகின்றார்" என்றார் அவர்.

ஜனாதிபதி மஹிந்த ராஜபக்ஷவின் காலத்தில் லலித் வீரதுங்கவுடன் ஊடக நண்பர்கள் எனக்கு வந்தன. ஊடக மாநாடுகள், தனிப்பட்ட சந்திப்புகளில் அப்போதைய ஜனாதிபதியுடன் நாங்கள் (ஊடகவியலாளர்கள்) வாக்குவாதப்பட்டு, விவாதித்து, சில சமயங்களில் வார்த்தைகளினால் அச்சனை வாங்கிக் கொண்டு, முகத்தைத் தொங்கப் போட்டுக் கொண்டு வரும் போது ஜனாதிபதியின் அலரி மாளிகை வராண்டாவில் எங்களை வழிமறித்து, அன்பாகப் பேசி, ஆதரவாக உரையாடி, மன அழுத்தத்துக்கு ஒளடதம் - ஒத்தடம் - கொடுப்பதுபோல நான்கு வார்த்தைகள் கூறி அனுப்பி வைப்பார். அடுத்த வாரமே சுமுக நிலையை உறுதிப்படுத்துவதற்காக ஜனாதிபதியுடன் தனிப்பட்ட சந்திப்பு மற்றும் செவ்வி ஒன்றுக்கும் ஏற்பாடு செய்யார். இனவாத சிந்தனை அற்றவர். ஜனாதிபதி கோட்டாய்வுடன் இவர் நீண்ட காலத்துக்குத் தாக்குப்பிடிக்க மாட்டார் என்ற மனக்கணக்கு எனக்கு முன்னரே இருந்தது. அது சரி போலவே இப்போது தோன்றுகின்றது.

கொரோனாத் தொற்றுத் தடுப்பு நடவடிக்கை தொடர்பில் அதற்கான செயலணியின் தலைவரும் இராணுவத் தளபதியுமான ஜெனரல் சவேந்திர சில்வா தெரிவித்த ஒரு கருத்து தென்னிலங்கை சமூக ஊடகங்களில் கிழி கிழி என்று பிய்த்து தரப்படுகின்றது.

வீட்டுக்குப் பொருள்கள் வாங்க மக்கள் வாகனங்களில் போகக்கூடாது, நடந்து சென்று வாங்கி வரவேண்டும் என்று இராணுவத் தளபதி திருவாய் மலர்ந்த மையே பெரிய விவகாரமாக இப்போது கூடு பிடித்திருக்கிறது. நான்கு, ஐந்து பேர் கொண்ட குடும்பத்துக்கு அரிசி, மா, சீனி, மரக்கறி வகைகள் என ஒருவாரத்துக்குத் தேவையான பொருள்களை வாங்கச் செல்வோர் அவற்றை வாங்கிக்கொண்டு வெறுங்கையில் சுமந்து வர முடியுமா என்று திருவாளர் பொதுஜனம் கேள்வி எழுப்புகின்றார் குறைந்தபட்சம் ஓர் ஒட்டோவாவது பிடிக்க வேண்டும். இராணுவத் தளபதியின் இந்த 'முட்டாள்தனமான' கருத்துக்கு சரியான பிரதிபலிப்பைக் காட்டும் விதத்தில் எதிர்க்கட்சிகளைச் சேர்ந்த பிரமுகர்கள் நேற்று வித்தியாசமான நடவடிக்கை ஒன்றை மேற்கொண்டனர்.

வீடுகள் மற்றும் கட்டிட வேலைகள் நடைபெறும் இடங்களில் 'வீல் பறோ' வைத்திருப்பார்கள் தெரியுமல்லவா? ஒன்றிரண்டு கூடை கல்லு, மண் மற்றும் சிமெந்து போன்றவற்றை ஏற்றித் தள்ளிக்கொண்டு போகும் ஒரு சில்லுடன் கூடிய கை வண்டி. வீதிகளில் அதை தள்ளிக்கொண்டு கடைகளுக்கும் சந்தைக்கும் அவர்கள் சென்றனர். அரிசி, மா, சீனி, மரக்கறி மற்றும் மளிகைப் பொருள்களை வாங்கி அதில் அடுக்கி, அதைத் தள்ளிக் கொண்டு அவர்கள் வீதிகளில் சென்றமைய கொழும்பிலும் பிற இடங்களிலும் காணமுடிந்தது எனச் செய்தியாளர்கள் கூறுகின்றனர்.

"இத்தகைய கருத்துக்களைக் கூறும் இராணுவத் தளபதி இனி வாயை மூடிக் கொண்டு பணியாற்றுவது நல்லது. கொரோனாத் தடுப்பு நடவடிக்கைகளை அமைச்

சரவை பார்த்துக்கொள்ளும்" - என்று ஆளும் தரப்பில் ராஜாங்க அமைச்சர் டிலான் பெரேரா நேற்று முன்தினம் தொலைக்காட்சிப் பேட்டி ஒன்றில் கூறியிருக்கின்றார்.

கொரோனாவாலும், அதனால் ஏற்பட்ட பொருளாதார நெருக்கடியாலும் நாடு தள்ளாடுகிறது. இதற்கிடையில், புதிய நாடாளுமன்றத்துக்குத் தெரிவு செய்யப்பட்ட எம்.பிக்களுக்கு மீண்டும் சுங்கத் தீர்வை அற்ற வாகனங்களை இறக்குமதி செய்வதற்கான சலுகையை இலங்கை வங்கி ஊடக வழங்குவதற்கு அரசு முடிவு செய்து நடவடிக்கை எடுத்து வருவதாக வெளியான செய்திகள் தெற்கில் பலத்த எதிர்ப்பலைகளை உருவாக்கியிருக்கின்றன. சமூக ஊடகங்கள் பிய்த்து உதறுகின்றன இந்த நிலையில் நேற்று முன்தினம் கூடிய அமைச்சரவை இந்தத் தீர்வை அற்ற வாகனக் கொள்வனவுச் சலுகை வழங்குவதை இடைநிறுத்தி இருப்பதாக தெரிவிக்கும் சமாளிப்பு நடவடிக்கையை முன்னெடுத்திருக்கின்றது. உண்மையில் அத்திட்டம் இடைநிறுத்தப்படுமா என்பதைப் பொறுத்திருந்துதான் பார்க்க வேண்டும்.

- மின்னல் -

**யாழ். நாக விகாரை....**

(முதலாம் பக்கத் தொடர்ச்சி...)  
ஊடகத்துச் செல்லும் போக்குவரத்தும் இராணுவத்தினரால் கட்டுப்படுத்தப் பட்டு மாற்றுப் பாதைகளுக்கான ஏற்பாடுகள் செய்யப்பட்டுள்ளன.

நாடு முழுவதும் ஒன்றுகூடல்கள், விழாக்கள் என்பன நடத்துவதற்குத் தடைவிதிக்கப்பட்டுள்ள நிலையில் நாக விகாரைப் பகுதியில் நூற்றுக்கும் அதிகமான இராணுவத்தினரின் பங்கெடுப்புடன் வெசாக் கொண்டாட ஏற்பாடுகள் செய்யப்பட்டுள்ளன.

மேலும், மூன்று நாள் களாகத் தொடர்ந்து அமுலில் இருந்த பயணத் தடை நேற்று மட்டும் தளர்த்தப்பட்ட போது பொதுமக்கள் பொருள்களைக் கொள்வனவு செய்ய யாழ். நகர்ப் பகுதிகளை நாடி வந்தனர். இதையடுத்து நகர்ப்பகுதி போக்குவரத்துக் கட்டுப்பாட்டிலும் பொலிஸாருடன் இணைந்து இராணுவத்தினரும் செயற்பட்டனர் என்பது குறிப்பிடத்தக்கது.

**வடக்கு மாகாண....**

(முதலாம் பக்கத் தொடர்ச்சி...)  
தடுப்பூசியின் முதலாவது டோஸ் கடந்த ஜனவரி மாத இறுதியில் ஏற்றப்பட்டது. அவர்களுக்கு இரண்டாவது தடுப்பூசி தற்போது ஏற்றப்பட்டு வருகின்றது. வடக்கு மாகாணத்தில் முதலாவது டோஸைப் பெற்ற 500 பேர் வரையில் இரண்டாவது டோஸைப் பெறவில்லை. அவர்களில் பலர் தமக்கு தடுப்பூசி தேவையில்லை என்று தெரிவித்து வருவதால், அவர்களிடம் விளக்கம் கோருவதற்கும் வடக்கு மாகாண சுகாதார சேவைகள் திணைக்களம் தீர்மானித்துள்ளது எனத் தெரியவருகின்றது. அஸ்ரசெனெகா தடுப்பூசி எதிர்வரும் 14ஆம் திகதியுடன் காலாவதியாவதால் அதனைத் திருப்பி கொழும்புக்கு அனுப்ப வேண்டிய நிலைமை காணப்படுகின்றது. அதன் காரணமாகவே முதலாவது டோஸ் பெற்று இரண்டாவது டோஸை இதுவரை பெறாதவர்கள் தொடர்பில் வடக்கு மாகாண சுகாதார திணைக்களம் கவனம் செலுத்தியுள்ளது.

**சீரற்ற காலநிலை....**

(முதலாம் பக்கத் தொடர்ச்சி...)  
பாதிக்கப்பட்டுள்ளதுடன், உடைமைகளுக்கும் சேதம் ஏற்பட்டுள்ளது. திருகோணமலை - திருக்கடவூரில் கடலுக்குச் சென்ற மூன்று மீனவர்கள் காணாமல் போயுள்ளனர்.

கடந்த ஞாயிற்றுக்கிழமை இவர்கள் கடலுக்குச் சென்றுள்ளனர். கரைக்குத் திரும்பாத இந்த மீனவர்களைத் தேடும் பணிகளில் 10 படகுகள் ஈடுபட்டுள்ளன. இதேவேளை, திருகோணமலையில் நேற்று வீசிய பலத்த காற்றால் வீடுகளுக்குச் சேதம் ஏற்பட்டுள்ளது.

தோப்பூர் பகுதியில் வீடு ஒன்றின் கூரையும் மற்றுமொரு வீட்டின் தகட்டு வேலியும் காற்றில் அள்ளாண்டு சென்றுள்ளன.

இதனிடையே மன்னார் - தாழ்ப்பாடுப் பகுதியில் கடல் கொந்தளிப்பாகக் காணப்பட்டதால், அங்குள்ள படகுகள் நீரில் மூழ்கியுள்ளதுடன் வலைகள் நீரில் காணாமல் போயுள்ளன.

**பி.சி.ஆர். பரிசோதனை....**

(முதலாம் பக்கத் தொடர்ச்சி...)  
மாவட்டத்தில் இருந்து வருமானம் நிமித்தம் வெளி மாவட்டங்களிற்கு சென்று வரும் வாகன சாரதிகள், உதவியாளர்கள் குறைந்தது மாதம் ஒரு முறையேனும் பி.சி.ஆர். பரிசோதனை மேற்கொள்ள வேண்டும். இருப்பினும் இந்த பரிசோதனைகள் இனி வரும் காலத்தில் சுகாதாரத் திணைக்களம் ஊடக இலவசமாக இடம்பெறமாட்டாது. பணத்தை செலுத்தியே மேற்கொள்ள வேண்டும்.

குறிப்பாக தற்போது ஆடைத் தொழிற்சாலைகள் தெற்கில் இருந்து உரியவர்களை அழைத்து வந்து பரிசோதனை மேற்கொண்டு பணத்தைச் செலுத்துவது போன்றே மேற்கொள்ள வேண்டும். வேண்டுமானால் சுகாதாரத் திணைக்களம் இது தொடர்பில் உரியவர்களை அழைத்து வருதல் போன்ற ஏற்பாடுகளை மட்டுமே உதவியாக மேற்கொள்ளும் எனத் தெரிவிக்கப்பட்டது.

இதனை ஏற்க மறுத்த கடற்றொழில் திணைக்கள அதிகாரி, "இதனை எம்மால் மீனவர்களிடம் தெரிவிக்க முடியாது. ஏனெனில் சுகாதாரப் பரிசோதனையை மேற்கொள்வது சுகாதாரத் திணைக்களத்தின் பணி. அந்தச் சான்றிதழுடன் வந்தால் அனுமதி வழங்குவதே எமது கடமை. தற்போது தொழில் மோசமாக பாதிப்படையும் காலத்தில் பணத்தை செலுத்தி அனுமதியை பெறுவது என்பது மீனவர் சமூகத்திற்கு பாரிய சுமை." - என்றார்.

**மேலும் 2,706....**

(முதலாம் பக்கத் தொடர்ச்சி...)  
கொரோனாத் தொற்று காரணமாக வைத்தியசாலைகள் மற்றும் தனிமைப்படுத்தல் மையங்கள் என்பவற்றில் சிகிச்சை பெறுபவர்களின் எண்ணிக்கை 37 ஆயிரத்து 504 ஆக உயர்வடைந்துள்ளது. இதேவேளை, கொரோனாவிலிருந்து குணமடைந்தவர்களின் எண்ணிக்கை ஒரு இலட்சத்து 31 ஆயிரத்து 131 ஆக அதிகரித்துள்ளது.

**மேலும் 28 பேர் மரண...**

(முதலாம் பக்கத் தொடர்ச்சி...)  
அசேல குணவர்தன உறுதிப்படுத்தியுள்ளார் என்று அரசு தகவல் திணைக்களம் நேற்றிரவு அறிவித்துள்ளது. இதையடுத்து நாட்டில் இதுவரை 1,269 கொரோனா தொடர்பான மரணங்கள் பதிவாகியுள்ளன.

**பூநகரி நிர்வாக கிராம....**

(முதலாம் பக்கத் தொடர்ச்சி...)  
கிராம அலுவலகர் சம்பவ இடத்திலும், அவரது மனைவி கிளிநொச்சி வைத்தியசாலையில் சேர்க்கப்பட்ட நிலையிலும் உயிரிழந்தனர்.

கடும் காற்றுக் காரணமாக மரம் ஒன்று முறிந்து விழுவதைக் கண்ணுற்ற கிராம அலுவலகர் மோட்டார் சைக்கிளில் விலத் திச்செல்ல முற்பட்டபோது பின்னே சென்ற டிப்பர் வாகனம் மோதித் தள்ளியது என உறவினர்கள் தெரிவித்தனர்.

எனினும், வாகனங்கள் எவையும் சம்பவ இடத்தில் காணப்படவில்லை என்றும், இது விபத்தா அல்லது யானை தாக்கியதா என இரண்டு கோணங்களில் விசாரணைகள் முன்னெடுக்கப்படுகின்றன என்றும் ஜெயபுரம் பொலிஸார் தெரிவித்தனர்.

**தொற்றாளர்கள்...**

(முதலாம் பக்கத் தொடர்ச்சி...)  
யாழ். கொக்குவில்லில் அமைந்துள்ள தமது கட்சி அலுவலகத்தில் நேற்றுத் தாம் நடத்திய ஊடக சந்திப்பிலேயே அவர் மேற்கண்டவாறு கூறினார்.

அவர் மேலும் தெரிவித்ததாவது:-  
யாழ்ப்பாணத்திலுள்ள தனிமைப்படுத்தல் நிலையங்களில் உள்ள பலரும் அசௌகரியங்களை எதிர்நோக்குவதாக அங்கு சிகிச்சை பெற்றவர்கள் எமது கவனத்துக்குக் கொண்டுவந்திருக்கிறார்கள். குறிப்பாக யாழ் போதனா வைத்தியசாலையில் இருந்தும் வெளியில் இருந்தும் கொரோனா தொற்றுக்குள்ளானவர்களைத் தனிமைப்படுத்தல் நிலையத்துக்கு அழைத்துச் செல்லும்போது அளவுக்கு அதிகமான தொற்றாளர்கள் ஒரே நேரத்தில்

அம்புலன்ஸ்களில் ஏற்றிச் செல்லப்படுகின்றனர் என்று பாதிக்கப்பட்டவர்கள் முறைப்பாடு தெரிவித்துள்ளனர் .

அதேவேளை, இரண்டரை மணி நேரத்துக்கும் அதிகமாகக் கொதிக்கும் வெயிலில் நிறுத்தப்பட்டு தொற்றாளர்கள் தனிமைப்படுத்தல் நிலையத்துக்கு அழைத்துச் செல்லப்படுகின்ற நிலைமை காணப்படுகின்றது. இதனால் தொற்றாளர்கள் மிகுந்த மன உளைச்சலுக்குள்ளாகின்றனர். மோசமான அவலங்களைச் சந்திக்கின்றனர் எனத் தொற்றுக்குள்ளானவர்கள் தெரிவிக்கின்றனர் .

வட்டுக்கோட்டை மற்றும் கோப்பாய் தனிமைப்படுத்தல் நிலையங்களில் இந்தக் குறைபாடுகள் காணப்படுகின்றன. தனிமைப்படுத்தல் நிலையத்தில் கொண்டு செல்லப்படும் தொற்றாளர்கள் அங்கு தங்குவதற்கான ஒழுங்கமைப்புகள் காணப்படுவதில்லை. அங்கு சரியான வழிகாட்டுதல் இல்லை.

பத்து நாள் தனிமைப்படுத்தல் முடிந்து வெளியேறப்படுகின்றவர்களும் புதிதாகத் தனிமைப்படுத்தலுக்குச் செல்பவர்களும் ஒரே இடத்தில் சந்திக்கின்ற நிலைமை காணப்படுகின்றது.

தொற்றாளர்கள் தங்கியிருந்த இடம் தொற்று நீக்கப்படுவது இல்லை என்றும், சுத்தம் செய்யப்படுவதில்லை என்றும், மலசலகூடங்கள் சுத்திகரிக்கப்படுவதில்லை என்றும் குற்றச்சாட்டுக்கள் காணப்படுகின்றன.

உணவுக் கழிவுகள் மாத்திரம் நாளாந்தம் அகற்றப்படுகின்றன என்று தெரிவிக்கப்பட்டுள்ளது. ஆகவே, இந்தக் குறைபாடுகள் உடனடியாக நிவர்த்தி செய்யப்பட வேண்டும்.

வயோதிபர் மற்றும் வேறு நோய்களுக்குள்ளானோரைப் பராமரிக்கும் பணியாளர்கள் அங்கு இல்லை. தனிமைப்படுத்தல் நிலையத்தைப் பராமரிக்க சுகாதாரத் தொண்டர்கள் பற்றாக்குறையாக உள்ளது. இவற்றுக்கான பொறுப்பை உரிய அமைச்சே ஏற்க வேண்டும். அமைச்சு உரிய வசதியை - நிதியுதவியை - ஏற்படுத்தியிருந்தால் மாவட்ட சுகாதார அதிகாரிகள் சிறப்பாகச் செய்திருப்பார்கள் என்பது எமது நம்பிக்கை .

இதற்குப் பொறுப்பான அமைச்சு அசமந்தமாகச் செயற்படக்கூடாது. மனிதாபிமானத்தோடு தொற்றாளர்கள் நடத்தப்பட வேண்டும்.

மூன்று நேரமும் சோறு உணவாக இராணுவத்தினரால் வழங்கப்படுகிறது. தமிழ் மக்கள் மூன்று நேரமும் சோறு சாப்பிடுவதில்லை. கடந்த வாரங்களில் தென்னிலங்கையில் இருந்து கொரோனாத் தொற்றாளர்கள் அழைத்து வரப்பட்டு யாழ்ப்பாணத்திலுள்ள தனிமைப்படுத்தல் நிலையங்களில் பராமரிக்கப்பட்ட போது அதை நாம் எதிர்க்கவில்லை; விமர்சிக்கவில்லை. அது அவர்களுக்கு ஏற்ற உணவாக இருந்திருக்கலாம். ஆனால், தமிழர்களின் உணவுப் பழக்கத்துக்கு ஏற்பவே எமக்கான உணவு வழங்கப்பட வேண்டும். உரிய தரப்பு இந்த விடயத்தில் கவனம் செலுத்த வேண்டும் .

ஒருபக்கம் இராணுவமும் மறுபக்கம் பொதுச்சுகாதார பரிசோதகர்களும் மேற்கொள்ளும் நடவடிக்கைகள் அசௌகரியத்தை ஏற்படுத்துகின்றன எனச் இங்கே பலராலும் குற்றச்சாட்டு முன்வைக்கப்படுகின்றது. அதற்காக பொதுச் சுகாதாரப் பரிசோதகர்களை நாம் ஒருபோதும் குறைத்து மதிப்பிடவில்லை. பொதுச்சுகாதார பரிசோதகர்கள் நாட்டுக்காகக் கடந்த இரண்டு வருடங்களாக உழைத்துக் கொண்டிருக்கின்றார்கள் . அவர்களது அர்ப்பணிப்பை நாம் பாராட்டுகின்றோம். அவர்களுக்கான வசதி வாய்ப்பு அதிகரிக்கப்பட வேண்டும்.

பி.சி.ஆர். பரிசோதனை முடிவுகள் வெளியாவதில் தாமதம் ஏற்படுகின்றன. அரசு வேண்டுமென்றே வடக்கு, கிழக்கைப் புறக்கணித்து வருவதாகவே நாம் கருதுகின்றோம். ஒவ்வொரு மாவட்டத்துக்கும் பி.சி.ஆர். இயந்திரங்கள் வழங்கப்பட வேண்டும். இதற்காக அரசு உரிய நடவடிக்கை எடுக்க வேண்டும் - என்றார்.

# வடக்கில் பி.சி.ஆர். சோதனைகள் விரைவில் அதிகரிக்கப்படவேண்டும்

வட மாகாணத்தில் தொற்றாளர்கள் எண்ணிக்கை அதிகரித்து வரும் நிலையில், சமூகத்தில் உள்ள தொற்றாளர்களை இனம் காண்பதற்கு அங்கு பி.சி.ஆர். சோதனைகளின் எண்ணிக்கையை அதிகரிக்க வேண்டும் என ஸ்ரீஜயவர்தனபுர பல்கலைக்கழகத்தின் நோய் எதிர்ப்பு மற்றும் உயிரியல் வாயுவிஞ்ஞானப்பிரிவின் பணிப்பாளர் விசேட மருத்துவ நிபுணர் சந்திம ஜீவந்தர தெரிவித்துள்ளார்.

இது தொடர்பில் ஊடகங்களிடம் கருத்து தெரிவிக்கும் போதே அவர் இந்த விடயத்தை குறிப்பிட்டுள்ளார். அவர் மேலும் தெரிவிக்கையில் - மேல் மாகாணத்தைப் போன்று வட மாகாணத்திலும் மக்கள் அதிகம் செறிந்து வாழ்கின்றார்கள். வடக்கில் சில இடங்களில் கொவிட் கொத்தணிகள் அடையாளம் காணப்பட்டுள்ளன. பழைய கொத்தணிகளும் உள்ளன.

புதிய கொத்தணிகளும் உள்ளன. எனவே, மேல் மாகாணத்தைப் போன்று வட மாகாணத்திலும் பி.சி.ஆர். பரிசோதனைகளை நாள்தோறும் அதிகரிக்க வேண்டும். அப்போது தான் சமூகத்தில் இருக்கும் தொற்றாளர்களை விரைவில் அடையாளம் காண முடியும். நாட்டில் தனிமைப்படுத்தப்பட்டுள்ள பகுதிகளில் அனைவருக்கும் பி.சி.ஆர். பரிசோதனைகளை மேற்கொள்ள வேண்டும்.

**விசேட மருத்துவ நிபுணர் சந்திம ஜீவந்தர**

அதன் பின்னர் தான் குறித்த பகுதிகளைத் தனிமைப்படுத்தலில் இருந்து விடுவிக்க வேண்டும். ஆனால், நாட்டின் தற்போதைய இறுக்கமான நிலைமையில் இது எந்தளவுக்குச் சாத்தியமாகும் என்று எமக்குத் தெரியாது என குறிப்பிட்டுள்ளார்.



**SCIENCE Ocean**  
Nothing is Impossible

## Chemistry Zoom Ka Subeesan

- கல்வி நிலையம் ஆரம்பிக்கும் வரைக்கும் Zoom ஊடக மீட்டல் வகுப்புகள் இடம்பெறுகின்றன.
- கல்வி நிலையம் ஆரம்பிக்கப்பட்டதும் மேலதிக வகுப்புகள் கருத்தரங்குகள் மூலம் அனைத்து பாடங்களும் கற்று தரப்படும்.
- அடுத்து வரும் மாதங்களில் கல்வி நிலையம் ஆரம்பிக்கப்படாவிடின் Zoom ஊடக அனைத்து பாடங்களுக்கும் முழுமையான Theory உடன் Past Paper வினாக்கள் கற்று தரப்படும்.

**2022 BATCH**

Calculation - 2Days  
Chemical Bonds  
(இரசாயன பிணைப்புகள்)

- \* மூலக்கூற்று வடிவம்
- \* இருமுனைவு திருப்புத்திறன்
- \* மூலக்கூற்றிடை கவர்ச்சி
- \* பரிவு

**2021 & REPEAT BATCH**

General 7 Days  
Inorganic 8 Days  
Organic 9 Days  
Physical 15 Days

**CLASS TIMES (மாணவர் தெரிவிற்கு)**

4.00 am - 6.00 am  
4.00 pm - 6.00 pm  
6.00 pm - 8.00 pm  
8.00 pm - 10.00 pm  
10.00 pm - 12.00 am

**மாணவர்கள் குழுவாக, தனியாகத் தொடர்பு கொள்ளவும்.**

**தொடர்புகளுக்கு:- 077 430 7829**  
**telegram @Science Ocean**  
**Navalar Road, Jaffna.**

# நீர்ப்பாசன வாய்க்காலில் ஆண் ஒருவரின் சடலம்

கிளிநொச்சி 123 கோவிந்தன் கடைச் சந்தி இரணைமடு நீர்ப்பாசன வாய்க்காலில் ஆண் ஒருவரின் சடலம் நேற்று (செவ்வாய்க்கிழமை) காலை அடையாளம் காணப்பட்டுள்ளது.



சடலமாக அடையாளம் காணப்பட்டவர் கிளிநொச்சி திருவையாறு விஸ்சன் வீதியைச் சேர்ந்த கே. ரமேஸ் குமார் (வயது 30) எனத் தெரிவிக்கப்படுகிறது. இவர் தனியார் வீதி அபிவிருத்தி நிறுவனம் ஒன்றில் வீதிபுரமைப்பு பணியில் ஈடுபட்டவர் எனவும் கடந்த திங்கட்

கிழமை மாலை குளிப்பதற்காக வாய்க்காலில் இறங்கிய போது மரணித்திருக்கலாம் எனவும் சந்தேகிக்கப்படுகிறது. சடலம் மீட்கப்பட்டு கிளிநொச்சி வைத்தி சாலைக்கு அனுப்பப்பட்டவுள்ளது. மேலதிக விசாரணைகளை கிளிநொச்சி பொலிஸார் மேற்கொண்டு வருகின்றனர்.

# வவுனியா மொத்த வியாபார சந்தையில் இராணுவத்தினரை ஈடுபடுத்துங்கள்

## சுகாதாரப் பிரிவு

வவுனியா மொத்த வியாபார சந்தை பகுதிகளில் இராணுவம் அல்லது விசேட அதிரடிப்படையினரை கடமையில் ஈடுபடுத்துங்கள் என சுகாதாரப் பிரிவு, வவுனியா மாவட்ட கொரோனா தடுப்பு செயலணியிடம் கோரியுள்ளது. இந்த விடயம் தொடர்பாக சுகாதாரப் பிரிவினர் மேலும் கூறியுள்ளவை வருமாறு - 'கொரோனா வைரஸ் தொற்று பரவல் அதிகளவு சந்தைகளின் ஊடகவே பரவி வருகின்றது.

இந்நிலையில் வவுனியா மொத்த வியாபார சந்தை, சிறியதொரு இடத்திலேயே உள்ளது. ஆனாலும் மக்கள் நடமாட்டம் அதிகளவு காணப்படுகின்றது. மேலும் இந்தப் பகுதியில், பொலிஸ் உத்தியோகத்தர்கள் கடமையில் ஈடுபடாலும் அவர்களின் அறிவுரைகளைப் பொதுமக்கள் கவனத்தில் எடுத்துக் கொள்ளாமல் இருக்கின்றனர். ஆகவே, இந்த சந்தைப் பகுதிக்கு, விசேட அதிரடிப்படையினர் அல்லது இராணுவத்தினரை கடமையில் ஈடுபடுத்த வேண்டும்' என அவர்கள் குறிப்பிட்டுள்ளனர்.



**NEC**  
Empowering Educators to Inspire Students


**ZOOM ONLINE CLASSES**

## கணக்கீடு K.பாலகஜன்

இலங்கையின் எப் பாகத்தில் இருந்தும் இணைந்து கொள்ளலாம் தனிப்பாட அனுமதி உண்டு

<b>A/L 2023</b> SAT&SUN-12:01PM SAT&SUN-01:02PM(P/C) MON&FRI-07:30-08:30PM	<b>A/L 2022</b> SAT&SUN-10:11AM SAT&SUN-11:12PM(P/C) MON,TUE,THU&FRI-08.30:9.30PM MONDAY-08.30:09.30PM(P/C) WEDNESDAY-06.30-07.30(P/C)
<b>A/L DAY</b> SAT&SUN-08:09AM SAT&SUN-09:10AM(P/C) MON&FRI-06.30:07.30PM TUE&THU-08.30:09.30PM WEDNESDAY-05.30:06.30PM	<b>A/L 2021</b> SAT&SUN-08:09AM SAT&SUN-09:10AM(P/C) MON,TUE,THU&FRI-9.30:10.30PM MONDAY-09.30:10.30PM(P/C) WEDNESDAY-07.30:08.30PM(P/C)

**யாழ் நகரின் முன்னணி ஆசிரியர்**  
அலுவலக தொடர்பு-0765350999



**NEC**  
Empowering Educators to Inspire Students

**ZOOM ONLINE CLASSES**

## புவியியல் S சபரிதன்

நேரடி வகுப்பில் பங்குபற்றுவது போன்ற முறையில் முழுநேர VIDEO வகுப்புகள் இலங்கையின் எப் பாகத்தில் இருந்தும் இணைந்து கொள்ளலாம் தனிப்பாட அனுமதி உண்டு

<b>A/L 2023</b> WED&FRI-06:07PM	<b>A/L 2022</b> WED&FRI-07:08PM
<b>A/L 2021</b> WED&FRI-08:09PM	<b>A/L DAY</b> WED&FRI-09:10PM

**யாழ் நகரின் முன்னணி ஆசிரியர்**  
அலுவலக தொடர்பு-0765350999

# நமது பார்வை

உண்மை - நேர்மை - பக்கம் சாராமை

ஆசிரியரிடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## மீண்டும் புத்த ஜயந்தி

இன்று வைகாசி மாத பெளர்ணமி தினம். முழு நிலா நாள். பெளத்தர்களைப் பொறுத்தவரை இன்று முக்கிய பண்டிகை தினம். கௌதம புத்தரின் வாழ்க்கையை ஒட்டிய முக்கிய நாளாக - வெசாக் தினமாக - இன்றைய நாளை பெளத்தர்கள் அனுஷ்டிக்கின்றார்கள். அதற்குக் காரணம் உண்டு.

பஞ்ச சீலத்தைப் போதித்த போதிமாதவனின் வாழ்வில் வைகாசி பெளர்ணமி தினம் முக்கியமானது.

இன்றைய நேபாளத்தில் உள்ள வும்பினியில் சித்தார்த்த கௌதமர் பிறந்தது ஒரு வைகாசி பெளர்ணமியில்தான்.

அதேபோன்று, புத்தகாயாவில் தவம் புரிந்த அவர் துறவு நிலையை - புத்தர் என்ற மேன்மை மனிதராக - புடம்போடப்பட்டு வந்ததும் இந்த வைகாசி பெளர்ணமியில்தான்.

அதேபோல, குசி நகரில் அவர் உலக வாழ்வை முடித்ததும் இந்த வைகாசி பெளர்ணமி தினத்தில்தான்.

வைகாசிப் பெளர்ணமியை ஒட்டித்தான் - வெசாக்கை ஒட்டித்தான் - இந்துக்கள் போற்றும் வைகாசி விசாகத் தினமும் வருகின்றது. இம்முறை, நேற்று முன்தினம் வைகாசி விசாகம் கடந்து சென்றது.

மன்னரின் மகனாக அவதரித்து, மக்களை வழிகாட்டுவதற்காக லௌகீக வாழ்வில் அனைத்தையும் துறந்த புத்த பிரான் அவதரித்த நாள் என்பதால் இதனை 'புத்த பூர்ணிமா', 'புத்த ஜயந்தி' என்றும் அழைப்பர்.

கபிலவஸ்து நாட்டின் மன்னரின் மகனாகப் பிறந்தார் சித்தார்த்தன். ஒரே மகன் என்பதால் உலகத் துன்பங்கள், கவலைகள் ஏதும் தெரியாது வளர்க்கப்பட்டார். தனது 29 ஆவது வயதில் வெளி உலகைக் காணக் கிளம்பிய அவர் துன்பங்கள் நிறைந்த உலகில் மக்களின் அவல வாழ்வைக் கண்டு அதிர்ந்தார். துன்பங்களுக்குக் காரணம் தேடி அலைந்தார்.

கயா எனும் காட்டுப் பகுதியில் போதி மரத்தடியில் அமர்ந்து ஆறு ஆண்டுகள் தவம் செய்தார் சித்தார்த்தர். முடிவில் தனது பிறந்த நாளான அதே வைகாசி பூரணை தினத்தில் - முழு நிலாவு நாளில் - ஞான ஒளியைப் பெற்று தனது கேள்விகளுக்கு விடை கண்டு பிடித்தார். அன்று முதல் அவர் கௌதம புத்தரானார்.

அதன் பின்னர் உலக இரட்சகராக மாறி, தேசங்கள் பலவும் சென்று, மக்களுக்கு உண்மை பற்றி பிரசாரங்கள் செய்து வழிப்படுத்திய கௌதம புத்தர் தமது பிறந்த நாளும் தாம் ஞானம் பெற்ற நாளான அதே வைகாசிப் பூரணை தினத்தில் இவ்வுலக வாழ்வைத் துறந்தார்.

புத்தர் மனிதர்களுடைய எண்ணங்களையும் செயல்களையும் மேம்படுத்த நல்ல போதனைகளை ஆற்றினார்.

அவர் மதம் மற்றும் சடங்குகளுக்கு அப்பாற்பட்ட ஒரு துறவு வாழ்வை மேற்கொண்டார்.

பெளத்தர்களின் உலகப் பார்வையில் - பெளத்த கோட்பாட்டில் - கடவுள் இருக்கிறார் என அனுமானிக்கப்படவில்லை. கர்ம விதிகளுக்கு அமைய உலகம் இயங்குகின்றது என்பதே அவரது வழிகாட்டல் தத்துவம்.

அனைத்தையும் உருவாக்கும், நிர்வகிக்கும், அழிக்கும் குணங்களைக் கொண்ட ஒருமிய சக்தி போன்ற கடவுள் என்று ஒன்று உண்டு என்பதை புத்தர் மறுத்தார்.

புத்தர் தம்மைக் கடவுளாக முன்னிறுத்தவில்லை. அவர் விடுதலை பெற்ற மனிதர். உண்மையில் பெளத்தர்கள் புத்தரை வழிபடுவதில்லை. மரியாதை செலுத்துகின்றனர். அல்லது நினைவு கொள்கின்றனர்.

ஆனால் இலங்கையில் என்ன நடக்கின்றது? புத்தர் தவறாகப் புரிந்து கொள்ளப்பட்டுள்ளாரோ என்ற சந்தேகிக்கும் நிலை தோன்றியுள்ளது.

அவர் கடவுள் கோட்பாட்டை மறுத்தார். இந்துவாகப் பிறந்த அவர் மத வழிகாட்டலில் சீர்திருத்தம் செய்ய விழைந்தார். விகீர வழிபாட்டைத் துறந்தார்.

ஆனால், இப்போது என்ன நடக்கின்றது? விகீர வழிபாட்டை மறுத்தவரே உலகில் பெரிய, பெரிய சிலைகளாக உருவமைக்கப்பட்டுள்ளனர். விகீரவழிபாட்டை ஒத்த சிலைவழிபாட்டுக்குரியவராக அவர் மாற்றப்பட்டு விட்டார்.

புத்தரின் அழப்படைக் கோட்பாடுகளே - உயரிய போதனைகளே - தவறாகப் புரிந்து கொள்ளப்பட்டு விட்டனவோ என்று சந்தேகிக்கும் நிலைமைதான் இங்கு.

பஞ்சசீலத்தைப் போதித்த புத்தரின் வழி வந்தோர் என்று கூறப்படும் மக்களே பேரினவாத வெறி கொண்டு பஞ்சமா பாதங்களைப் புரியும் அவல நிலைமை.

பல்லாயிரக் கணக்கில் புதைகுழிகளைத் தேடிச் சிதைத்தழிக்கும் கொடூரம் வரை அராஜகத்தைப் புரிந்து கொண்டு, அதற்குப் பெளத்த உணர்வை - உயர்வை - கவசமிடும் நயவஞ்சகத்தனம் இங்கு.

அதனால்தான் 'ஜே.ஆர். ஜெயவர்த்தனா உண்மையான புத்தனாக இருந்திருப்பாராயின் நான் ஆயுதம் தூக்க நேர்த்திருக்காது' என்று பிரபாகரன் ஒரு தடவை குறிப்பிட நேர்ந்தது.

புத்தரின் வழி செல்வோர் என்று கூறப்படும் நமது நாட்டு மக்களை சரியான வழி நடத்துவதற்கு மீண்டும் ஒரு தடவை புத்த ஜயந்தி நிகழ வேண்டும்.

## மட்டக்களப்பு மாநகரசபையினால் மரங்கள் அழிப்பு இளைஞர்களின் முயற்சியால் புதியவை நடப்பட்டன

மட்டக்களப்பு மாநகரசபையின் கோட்டை பூங்கா பகுதியில் நேற்று (செவ்வாய்க்கிழமை) இளைஞர்களால் மரநடுகை வேலைத்திட்டம் முன்னெடுக்கப்பட்டது.

நேற்று காலை கோட்டை பூங்கா பகுதிக்கு வருகைதந்த இளைஞர்கள் இந்த வேலைத் திட்டத்தை முன்னெடுத்தனர்.

அண்மையில் குறித்த பகுதியில் காட்சியளித்த மரங்கள் வெட்டப்பட்டன என முகநூல்கள் ஊடாக பல்வேறு விமர்சனங்கள் முன்வைக்கப்பட்ட நிலையில் மட்டக்களப்பு இளைஞர்களால் இந்த செயற்பாடுகள் முன்னெடுக்கப்பட்டன.

கோட்டை பூங்கா பகுதி இராணுவத்தின் கட்டுப்பாட்டிலிருந்து காலத்தில் மரங்கள் வளர்க்கப்பட்டு இயற்கை அழகு பொருந்திய பகுதியாக மாற்றப்பட்டிருந்த நிலையில் குறித்த பகுதியில் மரங்கள் வெட்டப்பட்டு மேற்படி பகுதியின் இயற்கை அழகு இல்லாமல் செய்யப்பட்டுள்ளதாக இளைஞர்கள் தெரிவித்தனர்.

இவ்வாறு மரம் நடப்பட்ட நிலையில் மட்டக்களப்பு மாநகரசபை முதல்வர் தி.சரவணபவன் மற்றும் மட்டக்களப்பு மாவட்ட நாடாளுமன்ற உறுப்பினர் இரா.சாணக்கியன் ஆகியோர் வருகைதந்து பார்வையிட்டனர்.

இதன்போது இளைஞர்களுடன் கலந்துரையாடிய மாநகர முதல்வர் சரவணபவன் மற்றும் இரா.சாணக்கியன் இந்தப் பகுதியில் மாநகரசபையின் அனுமதியின்றி நடவடிக்கைகள் முன்னெடுக்கப்படுகின்றன எனவும் மாநகரசபை முதல்வர் தெரிவித்தார்.



மட்டக்களப்பு மாநகரசபையால் மரம் வெட்டுவதற்கு அனுமதிப்பதில்லையென்ற தீர்மானம் எடுக்கப்பட்டுள்ள நிலையில் அதனை மீறிய வகையில் மாநகரசபையின் ஆணையாளரால் மேற்படி செயற்பாடுகள் முன்னெடுக்கப்பட்டுள்ளன எனவும் இது தொடர்பில் உரியவர்களின் கவனத்திற்கு கொண்டு செல்லப்பட்டுள்ளதாகவும் மாநகர முதல்வர் தி.சரவணபவன் குறிப்பிட்டார்.

இதே நேரம் அந்தப் பகுதியிலுள்ள இயற்கை தோனா பகுதியையும் மூடுவதற்கான நடவடிக்கையை மாநகரசபை முன்னெடுத்துள்ளதாகவும் கழிவு குப்பைகளை கொட்டி அவற்றை மூடுவதற்கு நடவடிக்கையெடுத்துள்ளதாகவும் அவற்றையும் தடுத்து நிறுத்தவேண்டும் எனவும் இளைஞர்கள் இங்கு கோரிக்கை முன்வைத்தனர்.

தாமும் இந்தச் சம்பவம் தொடர்பில் இளைஞர்களின் கோரிக்கைக்கு அமைவாக அப்பகுதிக்கு வருகைதந்து அங்கு மேற்கொள்ளப்பட்டுள்ளவை தொடர்பில் அவதானித்தார் என இரா.சாணக்கியன் தெரிவித்தார்.

## தெல்லிப்பழை வைத்தியசாலையில் கொவிட பிரிவு அமைக்க ஏ.வி.ஆர். அறக்கட்டளை ஊடாக உதவி



தெல்லிப்பழை ஆதார வைத்தியசாலையில் கொரோனா சிகிச்சைப் பிரிவு அமைப்பதற்கு ஏ.வி.ஆர். அறக்கட்டளை ஊடாக ஒரு லட்சம் ரூபா நேற்று (செவ்வாய்க்கிழமை) வழங்கப்பட்டது.

இந்த நிதியை ஏ.வி.ஆர். அறக்கட்டளையின் இயக்குநர்கள் லயன் சிவகுமார் - லயன் விசாலினி தம்பதிகள், தெல்லிப்பழை ஆதார

வைத்தியசாலை வைத்திய அத்தியட்சகர் வைத்தியர் திலீபன் மற்றும் நோயாளர் நலன் புரிச் சங்கச் செயலாளர் லயன் சி.ஹரிகரன் ஆகியோரிடம் வழங்கிவைத்தனர்.

தெல்லிப்பழை ஆதார வைத்தியசாலையில் கொவிட நோயாளர்களுக்கு தனியான விடுதி வசதி இல்லாமையால், நோயாளர் நலன்புரிச் சங்கத்தினர் முதற்கட்டமாக ஒரு லட்சத்து 70 ஆயிரம் ரூபாவை வழங்கி சமூக நலன் கொண்ட கொடைவள்ளல்களிடமும் பகிரங்க உதவிகோரிக்கை விடுத்திருந்தனர். அதனைத் தொடர்ந்து தெல்லிப்பழை தூக்கா தேவி தேவஸ்தானம் சார்பாக அதன் தலைவர் கலாநிதி ஆறு.திருமுருகன் ஒரு லட்சம் ரூபாவை வழங்கியமையைத் தொடர்ந்து ஏ.வி.ஆர். அறக்கட்டளை நிர்வாகிகள் வழங்கியிருந்தமை குறிப்பிடத்தக்கது.

## கடலுக்குச் சென்ற மீனவர் மூவர் திருகோணமலையில் மாயமாகினர்

திருகோணமலை - திருக்கடலூர் பகுதியில் கடலுக்குச் சென்ற மீனவர்கள் மூவர், கரைக்குத் திரும்பாத நிலையில் அவர்களை தேடும் பணிகள் தொடர்ந்து இடம்பெற்று வருகின்றன எனத் தெரிவிக்கப்படுகின்றது. கடந்த ஞாயிற்றுக்கிழமை, கடலுக்குச் சென்ற விஜேந்திரன் சஞ்சீவன் (21 வயது), ஜீவரெண்டன் சரன்ராஜ் (வயது 34), சிவசுப்ரமணியம் நதுசன் (வயது 21), ஆகியோரே காணாமல் போயுள்ளனர்.

இந்நிலையில் அப்பகுதியைச் சேர்ந்த ஏனைய மீனவர்கள், அவர்களை தேடும் பணியைத் தொடர்ந்து முன்னெடுத்து வருகின்றனர்.



கொரோனா அச்சுறுத்தல் காரணமாக தொடர்ந்து முடக்கப்பட்டமையால் பல்வேறு இன்னல்களுக்கு முகம் கொடுத்த அவர்கள், கடல் தொழிலுக்குச் சென்றுள்ளனர் என ஏனைய மீனவர்கள் குறிப்பிட்டுள்ளனர்.

## பயணத்தடை வேளையிலும் இயங்கிய மதுபானசாலை நேற்று யாழில் முற்றுகை

யாழ்ப்பாணம் கோப்பாய்பகுதியில் பயணத்தடை வேளையிலும் சட்டவிரோதமாக இயங்கி வந்த பிரபல மதுபானசாலை நேற்று (செவ்வாய்க்கிழமை) முற்றுகையிடப்பட்டது.

மாவட்ட சிரேஷ்ட பொலிஸ் அத்தியட்சகர் தலைமையிலான புலனாய்வுப் பிரிவினருக்குக் கிடைத்த தகவலின் அடிப்படையில், குற்றத்தடுப்புப் பிரிவினரால் இந்த நடவடிக்கை எடுக்கப்பட்டது.

இதன் போது சட்டவிரோதமாக மதுபான

கொள்வனவுக்கு வந்த ஒருவரும் மதுபான சாலை முகாமையாளர் மற்றும் மதுபானம் விற்பனை செய்தவர்கள் கைது செய்யப்பட்டனர்.

அத்தோடு விற்பனைக்குத்தயாராக இருந்த ஒரு தொகுதி மதுபானங்களும் கைப்பற்றப்பட்டுள்ளன என பொலிஸார் தெரிவித்துள்ளனர். கைது செய்யப்பட்டவர்கள் மேலதிக விசாரணைக்காக கோப்பாய் பொலிஸாரிடம் ஒப்படைக்கப்பட்டுள்ளனர்.

Green Media House (pvt) Ltd இன்

**காலைக்கதிர்**  
Kalaikkathir

**செம்மண்**

# பத்திரிகைகளினால் தொடர்ப்படும் மாடுகளும் லொக்டவுன் காரணால் போட்டி

தரம் O1 முதல் 10 வரையான மாணவர்கள்  
பெற்றோரின் துணையோடும் O/L மற்றும் A/L  
மாணவர்கள் தங்கள் தாய்மொழியிலும்  
இந்தப் போட்டியில் பங்கேற்க முடியும்..

லொக்டவுனை எப்படி கடப்பது என்ற யோசனையா..??  
கவலையை விடுங்கள்.. உங்களுக்காகவே இந்தப் போட்டி..

## நீங்கள் செய்யவேண்டியது,

இரண்டு நிமிடங்களுக்கு குறையாமலும், ஐந்து நிமிடங்களுக்கு  
மேற்படாதவாறும் கீழ்வரும் தலைப்புகளில் ஏதேனுமொன்றைத்  
தெரிவு செய்து எமக்கு அனுப்பி வைக்க வேண்டியது மட்டுமே..

**நீங்கள் உருவாக்குகின்ற காரணங்கள்  
பின்வருவனவற்றில் ஏதேனும் ஒன்றைக்  
கருப்பொருளாகக் கொண்டமைய வேண்டும்.**

1. லொக்டவுன் காலத்தை பயனுள்ளதாக கழிக்க  
நீங்கள் மேற்கொண்ட சிறப்பு நடவடிக்கை
2. உங்கள் வீட்டின் சுவாஸ்யம் என்ன..??
3. அபிநயத்துடனான கதை சொல்லல்
4. இரண்டு அல்லது மூன்று கதாப்பாத்திரங்களை  
உள்ளடக்கிய குறுநாடகம்.
5. நகைச்சுவைக் காட்சிகள்
6. புதுவித சமையல்
7. ஏதேனும் ஒரு தலைப்பிலான குறும்படம்

நீங்கள் உருவாக்குகின்ற காரணாலிகளை கீழே தரப்பட்டுள்ள  
மின்னஞ்சல் முகவரிக்கோ அல்லது வட்சப் இலக்கத்திற்கோ  
அனுப்பி வைக்கமுடியும்.

வெற்றிபெறுபவர்களுக்கு பெறுமதிவாய்ந்த பரிசீல்களும்,  
சான்றிதழ்களும் வழங்கப்படுவதுடன், தரமான பதிவுகள்  
எம்மால் புதிதாக ஆரம்பிக்கப்படவுள்ள  
யூடியூப் தளத்தில் காட்சிப்படுத்தப்படும்.

அனுப்பவேண்டிய,

மின்னஞ்சல் முகவரி: [kalaikkathiredu@gmail.com](mailto:kalaikkathiredu@gmail.com)

வட்சப் இலக்கம்: 0764438622

**முடிவுத் திகதி: 31.05.2021**



## ஜூனில் மிகவும் மோசமான கொரோனாத் தாக்கம் ஏற்படும் என அரசு மருத்துவ சங்கம் எச்சரிக்கை

நாட்டின் தற்போதைய நிலைமைகளை அவதானிக்கும் போது ஜூன் மாதத்தில் மிக மோசமான விதத்தில் கொவிட் - 19 வைரஸ் பரவல் தாக்கம் மொன்று ஏற்படும்.

சுகாதாரத் தரப்பினரால் தாக்குப்பிடிக்க முடியாத அளவிற்கு கொவிட் - 19 வைரஸ் தாக்கங்களுக்கு முகங்கொடுக்க நேரலாம் என அரசு மருத்துவ அதிகாரிகள் சங்கம் எச்சரிக்கை விடுக்கின்றது.

கொவிட் - 19 வைரஸ் தாக்கங்கள் மோசமான விளைவுகளை ஏற்படுத்தி வருகின்ற நிலையில் இது தொடர்பாக அரசு மருத்துவ அதிகாரிகள் சங்கத்தின் செயலாளர் வைத்தியர் செனாள் பெர்னாண்டோ கருத்து தெரிவிக்கையில் இவ்வாறு கூறினார்.

அவர் மேலும் கூறுகையில் - தற்போதுள்ள கொவிட் - 19 வைரஸ் பரவல் நிலைமைகளை அவதானிக்கும் போது ஜூன் மாதம் மிகவும் மோசமானதாக மாறலாம். மிக மோசமான சுகாதார நெருக்கடிகளை உருவாக்கும் என்ற நிலையொன்றே இப்போது தென்படுகின்றது.

கொவிட் - 19 வைரஸ் பரவல் தொடர்பான நாளாந்த தரவுகளை அவதானிக்கும் போது அடுத்த இரண்டு வாரங்களில் அதிகளவில் கொவிட்

- 19 வைரஸ் தொற்றாளர்கள் அடையாளம் காணப்படுவர். இப்போதுள்ள நிலையில் சுகாதார தரப்பினர் மிகவும் சிரமங்களை எதிர்கொள்கின்றனர் என்பது எமக்கு தெரியும்.

ஆனால் உடனடியாக இறுக்கமான கட்டுப்பாடுகளை விதித்து மக்களின் நடமாட்டத்தை முழுமையாக தடுக்க வேண்டும். இல்லையேல் சுகாதாரத் தரப்பினரால் கட்டுப்படுத்த முடியாத அளவிற்கு மிகவும் மோசமான விதத்தில் நாட்டின் நிலைமைகள் மாறும்.

எனவே சுகாதார தரப்பினரும், அரசாங்கமும் மக்களும் நடந்துகொள்ளும் விதத்தில் தான் அடுத்தகட்டமாக நாட்டின் நிலைமை எவ்வாறு மாறும் என்பது வெளிப்படும். அதுமட்டுமல்ல இப்போது எமக்கீருக்கும் மிகப்பெரிய சவால் என்னவென்றால் சுகாதார துறையில் பணிபுரிவோர் மற்றும் அவர்களின் குடும்பத்தினர் கொவிட் - 19 வைரஸ் தொற்றுகளில் அதிகளவில் பாதிக்கப்பட்டுள்ளமையாகும்.

எனவே சுகாதார தரப்பினருக்கும் அவர்களது குடும்பத்தினருக்கும் உடனடியாக தடுப்பூசிகளை பெற்றுக்கொடுக்க வேண்டும். அப்போதே அடுத்த கட்ட நடவடிக்கைகளை சுகாதார துறையினரை கொண்டு முன்னெடுக்க முடியும் எனவும் அவர் கூறினார்.

## 11 நாள் களாக உயிருக்கு போராடிக் கொண்டிருந்த யானை சதுப்பு நிலத்தில் இருந்து கொண்டு வரப்பட்டு தீவிர சிகிச்சை



வவுனியா- புளியங்குளம் சதுப்புநில பகுதியில், காயமடைந்த நிலையில் உயிருக்கு போராடிக் கொண்டிருந்த யானை மேற்பரப்பிற்கு கொண்டு வரப்பட்டு சிகிச்சை வழங்கப்பட்டு வருகின்றது.

கடந்த 14 ஆம் திகதி புளியங்குளம் - புதூர் காட்டுப் பகுதியில் துப்பாக்கிச் சூட்டில் காயமடைந்த 12 வயது மதிக்கத்தக்க யானைக்கு வனஜீவராசி

கள் திணைக்களத்தினர், இராணுவத்தினர், அப் பிரதேச மக்கள் ஆகியோரின் உதவியுடன் வனஜீவராசிகள் திணைக்களத்தினரின் கால்நடை வைத்தியர் இணைந்து சிகிச்சை அளித்து வருகின்றனர்.

11 நாள் களாக சதுப்புநிலத்தில் இருந்த யானை, வனஜீவராசிகள் திணைக்கள அதிகாரிகள், வன்னி பாதுகாப்புப் படைகள் மற்றும் மக்கள் ஆகியோர் இணைந்து மேற்கொண்ட முயற்சியில் நிலத்தின் மேற்பரப்புக்கு கடந்த ஞாயிற்றுக்கிழமை கொண்டு வரப்பட்டிருந்தது.

இந்நிலையில் குறித்த யானையை விரைவாக குணப்படுத்த மாற்று வழி என்ன என்பது தொடர்பாக ஆராயப்பட்டு வருவதாகவும் கால்நடை வைத்தியர் தெரிவித்துள்ளார்.

## 9 லட்சத்துக்கும் மேற்பட்டோருக்கு அஸ்ராஜெனெகா செலுத்தப்பட்டது

கொழும்பு, மே 26 இலங்கையில் கடந்த திங்கட்கிழமை 5 ஆயிரத்து 192 பேருக்கு அஸ்டராஜெனெகா தடுப்பூசியின் இரண்டாம் டோஸ் செலுத்தப்பட்டுள்ளதாக சுகாதார அமைச்சின் தொற்று நோயியல் பிரிவு அறிவித்துள்ளது.

இதனையடுத்து, இதுவரையில் 9 லட்சத்து 25 ஆயிரத்து 242 பேருக்கு

அஸ்டராஜெனெகா தடுப்பூசி செலுத்தப்பட்டுள்ளதோடு, அவர்களில் 3 லட்சத்து 30 ஆயிரத்து 988 பேருக்கு இரண்டாம் டோஸ் செலுத்தப்பட்டுள்ளதாக அந்தப் பிரிவு தெரிவித்துள்ளது.

இதேநேரம், 5 லட்சத்து 14 ஆயிரத்து 259 பேருக்கு சினோபோரம் தடுப்பூசி செலுத்தப்பட்டுள்ளதாக அந்தப் பிரிவு தெரிவித்துள்ளது.

விளம்பரத் தொடர்புகளுக்கு -  
தொலைபேசி இலக்கம் -  
076 443 8622

**நாடளாவிய ரீதியில் புவிவியல் மாணவர்களை ஒருங்கிணைத்து**  
**A/L 2021, 2021 Day Batches**  
**புவிவியல்**  
**Zoom Classes**  
ஆசிரியர்:- P.S.V. தினைஸ் B.A (Hons) Geo.Spl, Dip in GIS & RS, M.Phil in Geography.  
❖ மாதந்தோறும் 23 வகுப்புகள்  
❖ வெளிமாவட்ட மாணவர்கள் இணைய முடியும்.  
❖ இறுதிப் பரீட்சை வரை Video மூலமான கற்றல், கற்பித்தல்.  
**நேர அட்டவணை உள்ளடங்கிய தொடர்புகளுக்கு:**  
**077 512 2936**

**அண்ணா**  
**விரைவுப் பொதிகள் சேவை**  
எமது சேவையூடாக 11 kg க்கு மேல் பொதிகள் அனுப்பும் வாடிக்கையாளர்களுக்கான  
**மாபெரும் பரிசுப்போட்டி**  
நீங்கள் எவற்றியாளாராகலாம்...

**070 330 5500**  
**075 330 5500**  
**077 888 9388**

**லண்டன் 1000/=**  
(11 kg க்கு மேல்)

**பிரான்ஸ், ஜேர்மனி, பெல்ஜியம், டென்மார்க், நெதர்லாந்து**  
**11 Kg க்கு 13,000/=**

மேலதிக ஒவ்வொரு கிளோவுக்கும் **1100/=**

**1ம், 2ம், 3ம் பரிசு : 15kg பொதிகள் அனுப்பும் செலவு இலவசம்...  
4 முதல் 10 வரை : 3600/=**  
**பெறுமதியான ஆடைகளுக்கான 10L சலவைத்திரவம் 01 இலவசம்...**

யாழ்ப்பாணம் சங்கானை கல்வியங்காடு ஆவரங்கால் நெல்லியடி கைதடி	சங்கத்தானை பளை கிளிநொச்சி புதுக்குடியிருப்பு முல்லைத்தீவு கனாகராயன் குளம்	மல்லாலி மன்னார் வவுனியா திருகோணமலை மட்டக்களப்பு கொழும்பு
--	---	--

**2021 A/L 2<sup>nd</sup> Shy CHEMISTRY (1<sup>st</sup> Shy also)**  
**ZOOM JAFFNA**  
**க. சிவத்திரன் B.Sc (Hons)**  
**விரைவான மீட்டலுடன் Past Paper Class Part I 1979 - 2020, Part II 2011 -2020**

- Physical I, II: Mon, Tue, Wed, Thur } Daily 5.30am - 7.00am
- Organic II: Fri, Sat, Sun
- Inorganic I, II : Sat, Sun 7.30am - 9.30am
- Calculations I, II : Sat 10.00am - 12.00pm
- Gases, Energetics I, II : Sun 10.00am -12.00 pm

இவற்றில் முதலில் முடிவடையும் பகுதிகளில் இருந்து Organic I உம் Industrial & Environmental உம் நடைபெறும். 2022 மாணவர்களும் விரும்பிய அலகுகளை கற்கலாம். இலங்கையில் எங்கிருந்தும் பங்குபற்றலாம் நேரடி வகுப்புகள் ஆரம்பிக்கப்படினும் இறுதிப் பரீட்சை வரை ZOOM இலேயே இதே நேரப்படி நடைபெறும். Model Exam & Discussion உம் உண்டு.

**Theory வகுப்புகள் (ஆரம்பத்திலிருந்து)**

- Physical - Sat, Sun 12.45pm - 03.45 pm
- Organic - Mon, Wed, Thur, Sat - 7.30pm - 9.00pm
- Inorganic - Mon, Tue, Wed, Thur - 12.30pm - 2.00pm

**2022 மாணவர்களும் விரும்பிய அலகுகளில் பங்குபற்றலாம். அனைத்து வகுப்புகளும் ஆரம்பமாகிவிட்டன.**  
**☎ 077 008 6416**

## பல எம்.பிக்கள் சுய தனிமையில்

நாடாளுமன்ற உறுப்பினர்கள் சிலர் சுய தனிமையடைந்ததுக்கு உட்படுத்தப்பட்டுள்ளனர் எனத் தெரிவிக்கப்படுகிறது.

தற்போது கொவிட் 19 தொற்றுக்கு உள்ளாகி சிகிச்சை பெற்று வரும் எதிர்க்கட்சித் தலைவர் சஜித் பிரேமதாஸவுடன் நெருங்கிப் பழகியவர்களே இவ்வாறு சுய தனிமையடைந்தப்பட்டுள்ளனர்.

அதன்படி, ஐக்கிய மக்கள் சக்தியின் பொதுச் செயலாளரும் நாடாளுமன்ற உறுப்பினருமாகிய ரஞ்சித் மத்தும் பண்டார, நாடாளுமன்ற உறுப்பினர் லக்ஷ்மன் கிரியல், நாடாளுமன்ற உறுப்பினர் அசோக் அபேசிங்க, நாடாளுமன்ற உறுப்பினர் தூஷா இந்துனில் ஆகியோர் சுய தனிமையடைந்தப்பட்டுள்ளனர்.

அதேபோல், கடந்த திங்கட்கிழமை கொழும்பு மாகல் வர் னாண்டோமாவத்தையில் அமைந்துள்ள எதிர்க்கட்சித் தலைவர் அலுவலகமும் தற்காலிகமாக மூடப்பட்ட நிலையில், அதன் ஊழியர்கள் சுகாதார ஆலோசனைகளுக்கு அமைய தனிமையடைந்தப்பட்டுள்ளனர் எனக் குறிப்பிடப்பட்டுள்ளது.

இதேவேளை, மாத்தறை பிரதேசத்தில் வைத்து ஊடகங்களுக்கு கருத்து தெரிவித்த சபாநாயகர் மஹிந்த யாப்பா அபேவர்தன, எதிர்க்கட்சித் தலைவருக்குக் கொவிட் தொற்று எவ்வாறு ஏற்பட்டது என்பது தொடர்பில் இதுவரை அறிய முடியவில்லை எனவும், நாடாளுமன்றினுள் கொவிட் அங்கு தனிமையில் எனவும் தெரிவித்தார்.

# ஆஸ்திரேலியா இலங்கைக்கு 55 லட்சம் டொலர்கள் உதவி

இலங்கை அரசாங்கத்தின் கொவிட் - 19 பதிலளிப்புக்கு ஆதரவளிக்கும் ஒரு புதிய சுகாதாரப் பாதுகாப்பு முயற்சியின் ஒரு பகுதியாக ஆஸ்திரேலியா இலங்கைக்கு 55 லட்சம் டொலர் நிதியை வழங்கும் என்று ஆஸ்திரேலியாவின் வெளிவிவகார அமைச்சர் மரிசே பெயன் 21 ஆம் திகதி அறிவித்தார்.

இந்த புதிய பங்களிப்பு கொவிட் - 19 இன் தாக்கங்களை குறைப்பதற்கான ஆஸ்திரேலியாவின் இந்தியப் பெருங்கடல் சூழ்ந்த நாடுகளுக்கு ஆதரவளிக்கும் ஓர் உதவி தொகுப்பின் ஒரு பகுதியாகும்.

கொவிட் - 19 க்கு எதிராக தனது முன்னணி தொழிலாளர்களை பாதுகாக்கவும் தற்போதைய கொவிட் - 19 பரவல் வீதம் மற்றும் தொற்று நோய்களுக்கு எதிர்காலத்தில் முகம் கொடுப்பதற்கு மற்றும் பதிலளிப்பதற்காக அதன் சுகாதார அமைப்பின் திறனை விரிவுபடுத்தவும் இந்த புதிய முன் முயற்சி இலங்கை அரசாங்கத்துக்கு உதவும். மிகவும் தேவையான உதவி தேவைப்படுபவர்களை சென்றடைவதை உறுதி செய்ய ஆஸ்திரேலியா சுகாதார அமைச்சகம் மற்றும் ஐ.நா. பாங்காளிகளுடன் நெருக்கமாக செயற்படும்.

ஆஸ்திரேலிய உயர்ஸ்தானிகர் டேவிட் ஹோலி கூறுகையில் -

ஆஸ்திரேலியா, எங்கள் பகிரப்பட்ட இந்தியப் பெருங்கடல்

பிராந்தியத்தை பாதுகாப்பாகவும், நிலையானதாகவும், வளமானதாகவும் நெகிழ்ச்சியானதாகவும் வைத்திருக்க விரும்புகிறது. இலங்கை தற்போது எதிர்கொண்டுள்ள சவாலான கொவிட் - 19 நிலைமையை நாங்கள் அங்கீகரித்துள்ளோம். மேலும் எமது அண்டை நாடான இலங்கைக்கு ஆதரவளிக்க நாங்கள் தயாராக இருக்கிறோம். இந்தப் புதிய ஆதரவு தொகுப்பு கொவிட் - 19 பரவலதைக் கட்டுப்படுத்தவும், எதிர்காலத்தில் பிராந்திய சுகாதார பாதுகாப்பு அச்சுறுத்தல்களை நிர்வகிக்கவும் உதவும் என்று நாங்கள் நம்புகிறோம்.

இலங்கையின் கொவிட் - 19 பதிலளிப்புக்கான ஆஸ்திரேலியாவின் ஒட்டுமொத்த ஆதரவு தொகுப்பு மொத்தம் 117 லட்சம் மற்றும் சுகாதாரப் பாதுகாப்பை வலுப்படுத்துதல் இலங்கை சமூகங்களுக்கு சமூக ஒற்றுமை மற்றும் ஸ்திரத்தன்மை ஊக்குவித்தல் மற்றும் பொருளாதார மீட்சிக்கு ஆதரவளிப்பதில் கவனம் செலுத்துகிறது.

உலகளவில் இலங்கை ஒரு பயனாளி நாடாக உள்ள கோவாக்ஸ் அட்வான்ஸ் சந்தை அர்ப்பணிப்புக்கு 8 கோடி டொலர் அர்ப்பணிப்பு உட்பட பாதுகாப்பான மற்றும் பயனுள்ள கொவிட் - 19 தடுப்பூசிகளின் விநியோகத்தை அதிகரிக்க ஆஸ்திரேலியா செயற்பட்டு வருகிறது.

## யாழ்ப்பாணம் போதனா மருத்துவர்களின் கைப்பேசிகளைத் திருடிய இருவர்களை

யாழ்ப்பாணம் போதனா வைத்தியசாலையில் கடந்த சில மாதங்களாக மருத்துவர்கள், தாதிய உத்தியோகத்தார்களின் அலைபேசிகளைத் திருடிய இருவர்களை கைது செய்யப்பட்டுள்ளனர். மாண்புமியுடைய, சுதமலையைச் சேர்ந்த 22, 24 வயதுடைய இருவரே கைது செய்யப்பட்டுள்ளனர்.

யாழ்ப்பாணம் போதனா வைத்தியசாலையில் மருத்துவர்கள் மற்றும் தாதிய உத்தியோகத்தார்களின் அலைபேசிகள் திருட்டுப் போகின்றன என யாழ்ப்பாணம் பொலிஸாருக்கு தகவல் வழங்கப்பட்டிருந்தது.

அது தொடர்பில் யாழ்ப்பாணம் மாவட்ட பொலிஸ் புலனாய்வுப் பிரிவினர் முன்னெடுத்த

விசாரணையில் சந்தேக நபர்கள் இருவரும் கடந்த திங்கட்கிழமை அவர்களது வீடுகளில் வைத்துக் கைது செய்யப்பட்டனர். அவர்களிடம் முன்னெடுக்கப்பட்ட விசாரணைகளில் திருடப்பட்ட 7 அலைபேசிகள் கைப்பற்றப்பட்டன.

யாழ்ப்பாணம் போதனா வைத்தியசாலையில் கடமையின் போது, மருத்துவர்கள் தாதிய உத்தியோகத்தார்கள் தமது அலைபேசிகளை சார்ஜ் செய்ய வைக்கும் போது சந்தேக நபர்கள் இருவரும் நூதமாகத் திருடி வந்துள்ளனர் என்பது விசாரணையில் தெரியவந்தது.

சந்தேக நபர்கள் இருவரும் யாழ்ப்பாணம் மாவட்ட குற்றத்தடுப்பு பொலிஸாரிடம் ஒப்படைக்கப்பட்டுள்ளனர்.

## மலையக நீர்த்தேக்கங்களின் வான்கதவுகள் திறக்கப்பட்டன

மத்தியமலைநாட்டில் வயது வரும் அடைமழையால் நீர்த்தேக்கங்களின் நீர்மட்டமும் வெகுவாக அதிகரித்து வருகின்றது. இந்நிலையில் மேல் கொத்தமலை நீர்த்தேக்கத்தின் இரண்டு வான்கதவுகள் திறக்கப்பட்டன.

திங்கட்கிழமை இரவு ஒரு வான்கதவு திறக்கப்பட்ட நிலையில் நீர்மட்டம் அதிகரித்ததால் செவ்வாய் அதிகாலை மேலும் ஒரு வான்கதவு திறக்கப்பட்டது.

இதனால் சென்கிளயர் நீர் வீழ்ச்சியின் நீர்மட்டமும் அதிகரித்து ரம்மியமாக காட்சியளிக்கின்றது.

அத்துடன், மேல் கொத்தமலை அணைக்கட்டுக்கு கீழ் ஆற்றுப்பகுதியை பயன்படுத்தும்பவர்கள் விழிப்புடன் இருக்க மாறு கோரப்பட்டுள்ளது.

இந்த மழை காரணமாக லக்ஷபான நீர்த்தேக்கத்தின் இரண்டு வான்கதவுகள், கெனியன் விமலசுரேந்திர, நவலக்ஷபான ஆகிய நீர்த்தேக்கங்களின் நீர்மட்டம் அதிகரித்துள்ளதுடன், வான்கதவுகளும் திறக்கப்பட்டுள்ளன என மின்சார சபை அதிகாரி ஒருவர் தெரிவித்தார்.

## புற்களால் சுற்றப்பட்ட போதைப்பொருள் களுத்துறைச் சிறை வளாகத்தில் மீட்பு

களுத்துறை சிறைச் சாலை வளாகத்திற்குள் வீசப்பட்ட போதைப்பொருள்கள் மற்றும் தொலைபேசிகள் அடங்கிய பொதி சிறைச் சாலை அதிகாரிகளால் மீட்கப்பட்டுள்ளது என சிறைச்சாலை ஊடகப் பிரிவு தெரிவித்துள்ளது.



புற்களால் மூடப்பட்டு ஒரு பந்து வடிவிலேயே அந்தப் பொதி இவ்வாறு சிறைச்சாலைக்குள் வீசப்பட்டுள்ளது. இந்த பொதியிலிருந்து, ஐஸ் மற்றும் கஞ்சா போதைப்பொருள்கள் அடங்கிய இரு சிறிய பக்கெற்றுகள், 10 போதை வில்லைகள், 16 புகையிலைகள், 2 தொலைபேசிகள்,

3 சிம் அட்டைகள், 2 மின்னெற்றிகள் மற்றும் புகைத்தலுக்காக பயன்படுத்தும் லைட்டர் ஒன்றும் மீட்கப்பட்டுள்ளது.

இது தொடர்பான மேலதிக விசாரணைகளை களுத்துறை வடக்கு பொலிஸார் முன்னெடுத்து வருகின்றனர்.

## நேற்று இலங்கை வந்தடைந்த 5 லட்சம் சினோபோரம் உச்சிகள்

சீனாவினால் நன்கொடையாக வழங்கப்பட்ட மேலும் 5 லட்சம் சினோபோரம் கொவிட் தடுப்பூசிகள் நேற்று மாலை இலங்கையை வந்தன என இராஜாங்க அமைச்சர் சன்ன ஜயசுமன தெரிவித்துள்ளார்.

## மனுசத் தெரணவின் ஊடாக நயினாதீவுக்கு உபகரணங்கள்

மனுசத் தெரண மற்றும் டயலொக் ஆகிய இணைந்து கடந்த திங்கட்கிழமை நயினாதீவு வைத்தியசாலைக்கு கொவிட் தடுப்புக்கான மற்றும் இலத்திரனியல் சாதனங்கள் என்பன வழங்கி வைத்தன.

இந்த உபகரணங்கள் நயினாதீவு நாகவிகாரையின் பொறுப்பாளர்களிடம் குறிகாட்டுவானில் வைத்து கையளிக்கப்பட்டுள்ளமை குறிப்பிடத்தக்கது.

## நள்ளிரவு முதல் வேலைநிறுத்தத்தில் கிராம உத்தியோகத்தர்கள் குதிப்பு

நாடு முழுவதிலும் உள்ள கிராம சேவர்கள் நேற்று (செவ்வாய்க்கிழமை) நள்ளிரவு முதல் வேலைநிறுத்தப் போராட்டத்தில் ஈடுபட்டுள்ளனர் என அறிவித்துள்ளனர்.

தடுப்பூசி செலுத்தும் நடவடிக்கையில் முன்னுரிமை அளிக்க வேண்டியவர்கள் தவிர்க்கப்படுகின்றனர் எனத் தெரிவித்து அவர்கள் போராட்டத்தில் ஈடுபடுகின்றனர்.

நேற்று கண்டியில் நடைபெற்ற ஊடகவியலாளர் சந்திப்பில் கலந்துகொண்டு கருத்து தெரிவிக்கும் போதே இலங்கை கிராம சேவர்கள் சங்கத்தின் தலைவர் சுமித் கொடிகார இவ்வாறு தெரிவித்தார்.

மேலும் கிராம சேவர்கள், சமுர்த்தி, கிராம அதிகாரிகள் மற்றும் பொதுமக்களுடன் நெருக்கமாக பணியாற்றும் விவசாய அதிகாரிகள் போன்றவர்களுக்கும் தடுப்பூசி செலுத்தும் வரை போராட்டம் தொடரும் என அவர் குறிப்பிட்டார்.

### தீனம் ஒரு விவசாயத் தகவல்

**நாற்றுமேடையில் சேதன பசளைகளை பாவிப்பதன் அனுசூலம்**

1. வளர்ப்பூடகத்தினதும், மண்ணினதும் பௌதீக, (கட்டமைப்பு, இழையமைப்பு, நுண்துளை தன்மை, காற்றுட்டம் போன்றவை) இரசாயன (PH, கற்றயன், கற்றயன் மாற்றீட்டுக் கொள்ளளவு) உயிரியற் (அனுசூலமான நுண்ணங்கிகள்) பண்புகள் ஆகியவற்றை மேம்படுத்தும்.
2. வளர்ப்பூடகத்தின் ஊடுபுகவிடும் இயல்பை (permeability) அதிகரித்து வளர்ப்பூடகத்தை சிதறிப் போக விடாது பாதுகாக்கும்.
3. நீரைப் பிடித்து வைத்திருக்கும் கொள்ளளவை அதிகரிக்கும். இதனால் நீர் விரயமாதல் குறையும்.
4. மா போசணைகளையும், நுண் போசணைகளையும் வழங்கும்.
5. போசணையை பிடித்து வைத்திருந்து மெதுவாக விடுவிக்கும். இதனால் போசணை விரயமாவது குறையும்.
6. சேதன, கூழ்நிலைப் பதார்த்தங்களை வழங்கும்.
7. சூழலை மாசுபடுத்தும் சேர்வைகளை பிடித்து வைக்கும்.

ர.ரஜீவன் - விவசாய பட்டதாரி

# காங்கா ஆர்மிக்ரூஸ் போர் குறுத்தல் அமல்



## முன்சி பஸ்றி

இஸ்ரேலுக்கும் பலஸ்தீனுக்கும் இடையில் இம்மாதம் இரு வாரங்களாக இடம்பெற்று வந்த மாபெரும் மோதல் சர்வதேசத்தின் தலையீட்டால் தற்போது நிறுத்திவைக்கப்பட்டுள்ளது. இந்தப் போர் நிறுத்தம் கடந்த 21ஆம் திகதி அதிகாலை 4 மணிக்கு அமலுக்கு வந்தது.

இந்தச் சண்டையில் இதுவரை 240 பேர் உயிரிழந்துள்ளனர். இதில் பெரும்பாலானோர் காஸாவைச் சேர்ந்தவர்கள். சண்டை முடிவுக்கு வந்தவுடன் பலஸ்தீன் மக்கள் காஸாவின் சாலைக்குச் சென்று இறைவன் சிறப்பானவன் இறைவனுக்கு நன்றி என்று கோஷம் எழுப்பினர்.

இந்தப் போரில் இருதரப்பினரும் தாங்கள் வெற்றி பெற்றதாக அறிவித்தனர். போர் நிறுத்தம் அடுத்த கட்டத்துக்குச் செல்வதற்கான ஓர் உண்மையான வாய்ப்பை வழங்குகின்றது என அமெரிக்க ஜனாதிபதி ஜோ பைடன் தெரிவித்துள்ளார்.

இந்த இரு வார மோதலுக்கு ஆரம்பமாக காஸாவின் வடக்குப் பகுதியில் ஹமாஸ் குழுவில் கட்டடங்கள் மீது இஸ்ரேல் 100 இற்கும் மேற்பட்ட வான் தாக்குதல்களைத் தொடுத்தது. பின்னர் ஹமாஸ் குழுவும் பதில் தாக்குதல்களைத் தொடுத்தது.

ஆக்கிரமிக்கப்பட்ட கிழக்கு ஜெருசலேம் நகரில் இஸ்ரேல் - பலஸ்தீன் பதற்றம் இரு வாரங்களாக நீடித்த வந்த நிலையில், முஸ்லிம் மற்றும் யூதர்கள் இருவரும் புனித தலமாக கருதும் இடத்திலிருந்து மே மாதம் 10ஆம் திகதி போர் தொடங்கியது.

இதன் விளைவாக காஸாவில் 100 இற்கும்



நாடுதான் பலஸ்தீனம் ஆகும்.

இஸ்ரேலில் பெரும்பான்மையாக யூதர்களே வாழ்கின்றனர். சுமார் 70 வீதத்துக்கும் அதிகமான யூதர்களும், 20 வீதமான இஸ்லாமியர்களும், 10 வீதமான கிறிஸ்தவர்கள் உள்ளிட்ட சிறுபான்மையினரும் வாழ்கின்றனர். மேலும் இன்றுவரை ஆக்கிரமிக்கப்பட்டு வரும் பலஸ்தீனத்தில் 90 வீதத்துக்கும் மேற்பட்ட இஸ்லாமியரே வாழ்கின்றனர்.

இஸ்ரேலில் கணிசமான அளவு வாழ்ந்து வரும்

படவில்லை. பலஸ்தீனரும் கிழக்கு ஜெருசலேத்தை தங்கள் தலைநகராக விரும்புகின்றனர்.

1967 இல் நடந்த ஆறு நாள் போரில் முன்னைய எல்லைகள் அடிப்படையில் உருவாக்கப்பட வேண்டும் என்று பலஸ்தீனர் கோரிக்கையிட்டனர். இதை இஸ்ரேல் நிராகரித்துவிட்டது. அங்கு சர்வதேச சட்டத்தின் படியும் சட்டவிரோதமாகவும் கட்டடங்களை 1967ஆம் ஆண்டு போருக்குப் பின்னர் இஸ்ரேல் ஆக்கிரமித்துக் கொண்டது. அதை இஸ்ரேலிய அரசும் அனுமதித்தது.

மேற்குக் கரையிலும் கிழக்கு ஜெருசலேத்திலும் இப்போது ஐந்து இலட்சத்துக்கும் மேற்பட்ட யூதர்கள் குடியேறி இருக்கின்றனர்.

இஸ்ரேல் நாடாக உருவான பின்னர் அங்கிருந்து வெளியேறிய அனைத்து பலஸ்தீன் அகதிகளும் இஸ்ரேலுக்குத் திரும்ப உரிமை உண்டு என்கின்றனர். சுமார் ஒரு கோடி 6 லட்சத்துக்கும் அதிகமான அகதிகள் உள்ளனர். ஆனால், இஸ்ரேல் இவர்களை ஏற்க மறுக்கின்றது. காரணம் அவர்கள் இஸ்ரேல் யூத நாடு என்னும் அடையாளத்தை அழித்து விடுவார்கள் எனக் கூறுகின்றது.

இவற்றுக்கெல்லாம் அடிப்படையான மோதல் பிரிட்டிஷ் ஆட்சியில் இருந்தபோதே ஆரம்பித்து விட்டது. இரண்டாம் உலகப் போருக்குப் பின்னர் ஆரம்பமாகிய இந்த மோதல் நூற்றாண்டாக இடம் பெற்று வருகின்றது. பலஸ்தீனைக் கொஞ்சம் கொஞ்சமாக ஆக்கிரமித்து தன் கட்டுப்பாட்டுக்குள் கொண்டுவர வேண்டும் என்ற நோக்கிலேயே இஸ்ரேல் போரை நடத்துகின்றது.

இஸ்லாமியர்களை விரட்டி அடித்துக் கொடுமைப்படுத்தி யூதர்களைக் குடியேற்ற வேண்டும்; ஜெருசலேத்தைக் கைப்பற்ற வேண்டும் என்ற எண்ணம் அப்போதே இஸ்ரேலின் உள்ளத்தில் உருவாகிவிட்டது.

அதற்காக இன்று அப்பாவி குழந்தைகள், பெண்கள், வயோதிபர்கள் என்றும் பாராமல் அனைவரையும் கொன்று குவித்தார்கள் இஸ்ரேலியர்கள். இவர்கள் என்னதான் அக்கிரமம் செய்தாலும் போர் அநியாயம் நடக்கும்போது அநியாயத்துக்கு எதிரான புரட்சிக் குழுறல்கள் ஆங்காங்கே வெடிக்கும்.

இவற்றையெல்லாம் அறிந்து தான் ஹிட்லர் அன்றே யூதர்களைக் கொன்று குவித்தார். இருப்பினும் சிலரை விட்டு வைத்தார். காரணம் எதிர்கால சமூகம் தன் மேல் குறை கூறக் கூடாது என்பதற்காக. இன்று அதனை நாம் நன்கு உணர்கின்றோம்.

ஹிட்லர் விட்டு வைத்த மீதியே இவ்வளவு அராஜகம் என்றால் ஹிட்லர் செய்ததும் நன்மைக்கே.

இலங்கையிலும் இதனைப் போன்ற சில பிரச்சினைகளை நாம் சந்தித்து இருக்கின்றோம். பலஸ்தீன் மக்களின் நிலை எம்மால் உணரக் கூடியதாக இருக்கின்றது. ஆகவே, எம்மால் இயன்ற அளவுக்குப் பிரார்த்தனையும், அவர்களுக்கான கோஷ்டங்களையும் வழங்குவோம்.



மேற்பட்ட பெண்கள் மற்றும் குழந்தைகள் உட்பட 232 பேர் கொல்லப்பட்டுள்ளனர். மேலும் காஸாவில் கொல்லப்பட்டவர்களில் 150 பேர் ஹமாஸ் குழுவைச் சேர்ந்தவர்கள் என இஸ்ரேல் தெரிவிக்கின்றது. ஆனால், ஹமாஸ் குழுவினர் தங்கள் குழுவைச் சேர்ந்தவர்கள் எத்தனை பேர் உயிரிழந்துள்ளனர் என்ற தகவலை வெளியிடவில்லை.

இஸ்ரேலைப் பொறுத்தவரை குழந்தைகள் உட்பட 12 பேர் கொல்லப்பட்டுள்ளனர் என்று அதன் மருத்துவ சேவை தெரிவித்துள்ளது. இருப்பினும் இஸ்ரேல் தொடர்பான சரியான தகவல்கள் வெளியிடப்படவில்லை.

இஸ்ரேலிய இராணுவத்தினருக்கும் பலஸ்தீன் போராளிகளுக்கும் இடையிலான இந்த மோதல் சில வாரங்களாக அல்ல பல தசாப்தங்களாக நடைபெற்று வருகின்றது. இந்த இறுதி வன்முறை ஒரு மாதகால பதற்றத்தின் ஒரு பகுதியே.

1948ஆம் ஆண்டு ஒரு தேசம் இரு பிரதேசங்களாகப் பிரிக்கப்பட்டன. அதில் ஒரு பிரதேசம் பிரிக்கப்பட்ட தினம் முதலே தனிநாடாக அங்கீகரிக்கப்பட்டது. மற்றொரு பிரதேசம் இன்றுவரை தனி நாடு என்கின்ற அங்கீகாரத்துக்காகப் போராடி வருகின்றது. இதில் அங்கீகரிக்கப்பட்ட நாடு தான் இஸ்ரேல் மற்றும் அங்கீகாரத்துக்காகப் போராடி வருகின்ற

அரேபியர்கள் உள்ளிட்ட சிறுபான்மை இன மக்கள் இரண்டாம்தரக் குடிகளாகவே நடத்தப்பட்டு வருகின்றனர். அரபிகள் வாழ்கின்ற பகுதியில் இஸ்ரேல் சட்டவிரோதமாகக் குடியிருப்புகளை ஏற்படுத்துகின்றது. யூதர்களுக்கான தனிநாடாக இஸ்ரேலை மாற்றும் நோக்கில் இத்தகைய அநியாயங்கள் இடம் பெற்று வருகின்றன. உதாரணமாக பலஸ்தீன் நில அபகரிப்பு, இஸ்லாமிய மக்களை ஒடுக்குவது போன்ற செயல்களை இஸ்ரேல் மேற்கொள்கின்றது.

மேலும், அமெரிக்கா இஸ்ரேலுக்குத் துணைபோவது இஸ்லாமிய நாடுகளுக்கு மேலும் பெரும் நெருக்கடியைத் தருகின்றது.

இஸ்ரேலுக்கும் பலஸ்தீனுக்கும் இடையில் இடம்பெற்ற முக்கிய பிரச்சினை என்னவென்று ஆராய்ந்து பார்த்தால், இஸ்ரேல் ஜெருசலேம் மீது இறையாண்மை கொண்டாடுகின்றது. 1967இல் கிழக்கு ஜெருசலேத்தைப் பிடித்ததில் இருந்தே இந்த நகரை தனது தலைநகராகக் கருதுகின்றது. ஆனால், இது சர்வதேச சமூகத்தால் அங்கீகரிக்கப்





**இலங்கையின் கடந்த 221 ஆண்டு கால வரலாற்றில் இதற்கு முன்னர் சட்டமா அதிபர் பதவியை மூன்று தமிழர்கள் வகித்துள்ளனர். இலங்கை சுதந்திரமடைவதற்கு நேர் முன்னர் செல்லப்பா நாகலிங்கம் (1946 - 1947) அப்பதவியை அலங்கரித்தார். பின்னர் இலங்கையின் நெருக்கடி காலகட்டத்தில் - நிறைவேற்றதிகார ஜனாதிபதி ஆட்சி முறையிலான அரசமைப்பு கொண்டு வரப்பட்ட காலத்திலும் பின்னரும் - சிவா பசுபதி (1975 - 1988) சட்டமா அதிபர் பதவியை வகித்தார். நீண்ட 13 ஆண்டுகள் இப்பதவியை வகித்தவர் அவர்.**

அவருக்குப் பின்னர் கந்தப்பர் கமலசபேசன் (1999 - 2007) சட்டமா அதிபராகப் பணியாற்றினார்.

இப்போது - இன்று - சஞ்செய் இராஜரட்ணம் இப்பதவியை ஏற்கின்றார்.

அமரர் க.கமலசபேசன், சஞ்செய் இராஜரட்ணம் இருவருமே திருகோணமலையைப் பூர்வீகமாகக் கொண்டவர்கள் என்பது குறிப்பிடத்தக்கது.

# சட்டமா அதிபர் பதவியை அலங்கரிக்கும் மந்நொரு தமிழர் சஞ்செய் இராஜரட்ணம்

சஞ்செய் இராஜரட்ணத்தை சட்டமா அதிபராக நியமிக்க நாடாளுமன்றப் பேரவை 21.05.2021ஆம் திகதியன்று அனுமதியளித்தமையைத் தொடர்ந்து இலங்கை ஜனநாயக சோலிசக் குடியரசின் ஜனாதிபதி கோட்டாபய ராஜபக்ஷவினால் சஞ்செய் இராஜரட்ணம் இலங்கையின் புதிய சட்டமா அதிபராக இன்று நியமிக்கப்படுகின்றார்.

சஞ்செய் இராஜரட்ணம் கடந்த 34 வருடங்களாக சட்டமா அதிபர் திணைக்களத்தில் கடமையாற்றி வருகின்றார்.

இவர் சிரேஷ்ட சட்டத்தரணி சிவா இராஜரட்ணம் அவர்களின் மகனாவார். அத்துடன் திருகோணமலையை பூர்வீகமாகக் கொண்ட இவரது தாத்தா திரு. டி. இராஜ ரட்ணமும் முடிக்குரிய வழக்கறிஞராக கடமையாற்றியவர் என்பதும் குறிப்பிடத்தக்கது.

சஞ்செய் இராஜரட்ணம் கொழும்பு சென் பீற்றர்ஸ் கல்லூரி மற்றும் கொழும்பு நோயல் கல்லூரி ஆகியவற்றில் கல்வி பயின்றார்.

இவர் தனது சட்டக்கல்வியை இலங்கை சட்டக்கல்லூரியில் கற்று சிறப்புத் தேர்ச்சி பெற்று 1987ஆம் ஆண்டு நவம்பர் மாதம் 6ஆம் திகதியன்று உயர் நீதிமன்றத்தில் சட்டத்தரணியாக சத்தியப்பிரமாணம் பெற்றுக்கொண்டார். 1988ஆம் ஆண்டு ஏப்ரல் மாதம் அரசு சட்டவாதியாக சட்டமா அதிபர் திணைக்களத்தில் இணைந்து, 1993ஆம் ஆண்டு சிரேஷ்ட அரசு சட்டவாதியாகப் பதவி உயர்வு பெற்றார். பின்னர் 2005ஆம் ஆண்டு பிரதி சொலிசிட்டர் ஜெனரலாகவும், 2014ஆம் ஆண்டு மேலதிக சொலிசிட்டர் ஜெனரலாகவும், 2018ஆம் ஆண்டு சிரேஷ்ட மேலதிக சொலிசிட்டர் ஜெனரலாகவும் பதவி உயர்வுகளைப் பெற்றமையுடன் 2019ஆம் ஆண்டு ஒக்டோபர் மாதம் சட்டமா அதிபர் திணைக்களத்தின் பதில் சொலிசிட்டர் ஜெனரலாகவும் நியமிக்கப்பட்டார். இவர் இங்கிலாந்து மற்றும் வேல்ஸ் நாட்டின் சொலிசிட்டராகவும் பதவிப்பிரமாணம் பெற்றுள்ளமை சிறப்பம் சமாகும். அத்துடன் 2014 ஆம் ஆண்டு ஜனாதிபதி சட்டத்தரணியாக ஜனாதிபதியால் நியமிக்கப்பட்டமை குறிப்பிடத்தக்கதாகும்.

சஞ்செய் இராஜரட்ணம் அவர்கள் லண்டன் குயின்ஸ் மேரி பல்கலைக்கழகத்தில் சட்ட முதுமாணிப்பட்டத்தை சிறப்புத் தேர்ச்சியுடன் பெற்றுக் கொண்டார். சட்டமா அதிபர் திணைக்களத்தில் பணிபுரிகின்ற காலப்பகுதியில் மத்திய வங்கி, மொறட்டுவைப் பல்கலைக்கழகம், தேர்ச்சி அபிவிருத்தி மற்றும் வாழ்க்கைத்தொழில்சார் கல்வி

அமைச்சு மற்றும் பகிரங்க தொழில்முயற்சிகள் சீர்திருத்த ஆணைக்குழு உட்பட பல்வேறு அரசு நிறுவனங்களின் சட்ட ஆலோசகராகவும் திகழ்ந்துள்ளார். 2015ஆம் ஆண்டு சட்ட ஆணைக்குழுவின் உறுப்பினராகவும் 2019ஆம் ஆண்டு கூட்டணைக்கப்பட்ட சட்டக்கல்வி பேரவையின் உறுப்பினராகவும் கடமையாற்றியுள்ளார். பல்வேறு சட்டங்கள் உருவாக்கப்படுகின்ற போது சட்டவரைஞர் குழுவின் உறுப்பினராகவும் விளங்கியுள்ளார். சிலவிசேட ஜனாதிபதி விசாரணை ஆணைக்குழுகளின் சட்டவியாங்களைக் கையாண்டுள்ளார்.

2004ஆம் ஆண்டிலிருந்து இற்றை வரை சட்டமா அதிபர் திணைக்களத்தின் பெருநிறுவன பிரிவை மேற்பார்வை புரியும் பணிகளையும் மேற்கொண்டு வருகின்றார். 2005ஆம் ஆண்டிலிருந்து பொதுமக்கள் பிரிவின தலைமை உத்தியோகத்தராகவும் இவர் கடமையாற்றியுள்ளார். 2019 ஒக்டோபர் மாதம் முதல் சிறுவர் துஷ்பிரயோகம் தொடர்பிலான கோப்புக்களை கண்காணிக்கும் பிரிவுக்கு பொறுப்பானவராக கடமையாற்றிய அதேவேளை துரித கதியில் வழக்குகளை தாக்கல் செய்வதில் இவரது பங்களிப்பு அளப்பரியது. சட்டமா அதிபர் திணைக்களத்தின் சிவில் பிரிவுக்கு பொறுப்பானவராகவும் இவர் பல ஆண்டுகளாகக் கடமையாற்றி வருகின்றார்.

இவர் 1997ஆம் ஆண்டிலிருந்து உயர்நீதிமன்றத்தில் பல்வேறு முக்கியமான மனித உரிமை மீறல் வழக்குகளில் அரசைப் பிரதிநிதித்துவம் செய்து முன்னிலையாகியிருக்கின்றார். மேன்முறையீட்டு நீதிமன்றத்திலும் எழுத்தாணை வழக்குகள் உட்பட பல வழக்குகளிலும் தோன்றியிருக்கின்றார். நாடாளுமன்றச் சட்ட மூலங்கள் தொடர்பிலான விசேட தீர்மானத்தை மேற்கொள்ளும் வழக்குகளிலும் உயர் நீதிமன்றத்தில் தோன்றியுள்ளார்.

மும்மொழி ஆற்றலும், சட்ட வல்லமையும் மிக்க இவர் ஐக்கிய அமெரிக்கா, ஜேர்மனி, சுவீடன், சுவீட்சுவிட்சு, ஆஸ்திரேலியா, சீனா, சிங்கப்பூர், மலேசியா மற்றும் தெற்காசிய நாடுகள் உட்பட பல்வேறு சர்வதேச நாடுகளில் இடம்பெற்ற சட்ட மாநாடுகள் மற்றும் சர்வதேச கருத்தரங்குகளில் பங்கேற்று சட்டமா அதிபர் திணைக்களத்தையும் நமது நாட்டையும் பிரதிநிதித்துவம் செய்துள்ளமை விசேட அம்சமாகும்.

சஞ்செய் இராஜரட்ணத்தின் பாரியார் தர்மினி இராஜரட்ணம் லங்கா (தனியார்) மருத்துவ மனையில் மருத்துவ அதிகாரியாக பணியாற்றி வருகின்றமை குறிப்பிடத்தக்கதாகும்.



**பொது அறிவு தினசரி ஒரு பரீட்சை**

தொகுப்பு -  
P.S.V. தினேஷ் B.A(Hons) Geography Special., M.Phil in Geography.

இந்த கொரோனாப் பெருந்தொற்றுக் காலத்தில் வீட்டில் முழுகிக் கிடக்கும் உங்களுக்கு அறிவைத் தூண்டும் ஒரு பொது அறிவுப் பரீட்சையை அறிமுகம் செய்கின்றோம்.

தினமும் பத்துக் கேள்விகள் இப்பகுதியில் இடம் பெறும். அன்றாடம் கேள்விக்குரிய உங்கள் பதில்களைத் தேடிக்கண்டுபிடித்து தயார் செய்யுங்கள்....

அதனை அடுத்த நாள் காலை 8 மணிக்கு முதல் **Kalaikkathiredu@gmail.com** என்ற மின்னஞ்சல் முகவரி மூலம் எங்களுக்கு அனுப்பி வைப்பீர்கள்.

கேள்வி பிரசுரமாகி இரண்டாவது நாளில் அக் கேள்விக்குரிய விடைகளும், சரியாக விடையளித்த பத்துப் பேரின் விவரங்களும் பிரசுரமாகும். தொடரின் முடிவில் அதிக எண்ணிக்கை யான தடவைகள் சரியான பதிலை அனுப்பியவர்களுக்கு தகுந்த பரிசில்கள் காத்திருக்கின்றன.

உங்கள் பதிலை அனுப்பும்போது உங்கள் பெயர், முகவரி, அடையாள அட்டை இலக்கம் ஆகியவற்றை குறிப்பிடத்தவறாதீர்கள்.

## இனி முதலாவது போட்டிக்குள் நுழைவோமா?

- 1) இலங்கையின் முதலாவது காற்றாலையுடாக 110 மெகாவாட் மின்சாரத்தை தேசிய கட்டமைப்பில் இணைத்துக் கொள்ள தீர்மானிக்கப்பட்டுள்ளது. இந்த மின் உற்பத்தி திட்டம் எப்பெயரால் அழைக்கப்படுகிறது?
- 2) செவ்வாய் கிரகத்திற்கு முதல் முறையாக பறந்த நாசாவின் உருவாக்கப்பட்ட ஹெலியின் பெயர் யாது?
- 3) உலகிலேயே மிக அதிகமான பெருந் செல்வந்தர்களைக் கொண்ட நகரம்?
- 4) அண்மையில் மாரடைப்பினால் தனது 60 ஆவது வயதில் காலமான ஆர்ஜென்டினா கால்பந்தாட்ட அணியின் முன்னாள் ஜாம்பவான்?
- 5) 2020 ஆம் ஆண்டு A 20 மாநாட்டுக்கு தலைமை தாங்கும் நாடு?
- 6) நாகோர்னோ - காராபாக் பிராந்தியம் யாருக்கு சொந்தம் என கோரி போர் புரிந்து வரும் நாடுகள்?
- 7) நியூசிலாந்தில் நடைபெற்ற தேர்தலில் மீண்டும் பிரதமராக தெரிவு செய்யப்பட்டவர்?
- 8) உலக அமைதிக்கான நோபல் பரிசு 2020 ஆம் ஆண்டு எவ் அமைப்பிற்கு கிடைக்கப் பெற்றது.
- 9) ஜப்பானில் 5 S திட்டத்தில் ஆறாவதாக இணைக்கப்பட்டது எது?
- 10) இலங்கையில் 16ஆவது பல்கலைக்கழகமாக அங்கீகரிக்கப்பட்ட பல்கலைக்கழகம் எது?

பெயர் :- .....

முகவரி :- .....

அடையாள அட்டை :- .....

மின்னஞ்சல் முகவரி :- .....



- செல்லத்துரை ரவீந்திரன் -

அங்கம்

15

காலங்காலமாக தமிழ் மக்கள் நடத்திய அரசியலில் விளைவுகளே. 62. ஏன் அரசியலின் விளைவுகள் என்கிறீர்கள்?

இது முக்கியமாக நாங்கள் நடத்திய தேர்தல் அரசியலினதும், பின் முன்னெடுத்த விடுதலை அரசியலினதும் விளைவுகளே. யதார்த்தப் பார்வையுமின்றி, தூர நோக்குமின்றி, கணத்துக்குக் கணம் சந்தர்ப்பங்களுக்காக ஆக்கப்பட்ட கொள்கைகளால் ஏற்பட்டவை.

நான் பலமுறை ஆர்வலர்களுடன் பேசும் போதும், சிறிய கருத்தரங்குகளில் பங்கு பற்றிய வேளைகளிலும், தமிழ் மக்கள் தமது அரசியல் பயணங்களையும் எதிர்கால பாதைகளையும் சீர்தூக்கி பார்த்து மீள ஆராயவேண்டும் என்று சொல்லியிருக்கிறேன். சில நாள் களுக்கு முன் தற்சமய அரசியல் தலைவர்கள் சிலருடன் இருந்து இணையதளக் கூட்டத்தில் இதனை அசை போட்டேன். தமிழ் மக்கள் ஏமாந்த சோணகிரிகளோ அல்லது நம்பிக்கை வைத்து, அந்த நம்பிக்கைகளில் ஏமாற்றம் கண்டாலும், தொடர்ந்தும் நம்பிக்கை வைத்து வாழ்பவர்களோ எனக்குத் தெரியாது. ஆனால் வேறு வழியின்றி, காலம் காலமாகவே ஏமாற்றங்களி



இக் கட்டுரையாளர் செல்லத்துரை ரவீந்திரன் சிரேஷ்ட சட்டத்தரணி. ஆஸ்திரேலியாவைத் தளமாகக் கொண்டு இயங்கும் இலங்கை புலம்பெயர் சட்டவாளர். இலங்கையில் சன்சோனிக் கமிஷன் விசாரணைகளில் தமிழர் தரப்பில் பிரதான பங்காற்றிய சட்டத்தரணி. தமிழ் புனர்வாழ்வுக் கழகத்தின் பிதாமகர்களுள் ஒருவர். தமிழரின் உரிமைப் போராட்டத்துடன் நெருக்கமாகச் செயற்பட்ட - செயற்படுகின்ற - புலமையாளர்.

'இனப்படுகொலை', 'இனச்சுத்திகரிப்பு' ஆகிய பதங்கள் தொடர்பான சர்வதேச பரிமாணங்களை விளக்குகின்றது அவரது இந்தக் கட்டுரைத் தொடர். இந்தக் கட்டுரைத் தொடருக்கான ஆய்வுக் குறிப்புக்களைத் தேடித் தந்து தவிவியவர் சட்டத்தரணி நிர்மலா பேர்னாட யோசப். அவர் தற்போது மனிதாபிமானச் சட்டங்கள் தொடர்பான சர்வதேச பரிமாணங்கள் பற்றிய தமது முதுநிலைப் பட்ட ஆய்வை ஆஸ்திரேலிய பல்கலைக்கழகம் ஒன்றில் மேற்கொண்டு வருகின்றார். அவர் முன்னர் இலங்கையில் மாற்றுக் கொள்கைகளுக்கான மையத்துடன் சேர்ந்து இயங்கியவர் என்பதும் குறிப்பிடத்தக்கது.

61. இஸ்ரேல் - பாலஸ்தீனியர்களுக்கிடையே அண்மையில் நடந்த போரை சர்வதேசம் ஈடுபட்டு போர் நிறுத்தம் கொண்டு வந்துள்ளதே?

அதிலும் பார்க்க எத்தனை மடங்கு பேரழிவை தந்த தமிழ் மக்களுக்கெதிரான போரை ஏன் சர்வதேசம் நிறுத்தவில்லை?

முதலாவது - மஹிந்த ராஜபக்ஷ போர், தமிழ் மக்களுக்கு எதிரானதல்ல, இது விடுதலைப் புலிகளுக்கு எதிரானது, அவர்களது பயங்கரவாதத்தில் இருந்து எல்லா மக்களையும் பாதுகாப்பதற்கே என்று அறிவித்து, பல சர்வதேச நாடுகளைத் தங்கள் பக்கத்திற்குச் சாதகமாக பாவித்தார். ஈ.நா. மட்டத்தில் பாதுகாப்புச் சபை அங்கத்தினர்களிடையே போர் நிறுத்தத் தீர்மானம் கோரி ஆராயப்பட்டாலும் பெரும்பான்மை அங்கத்தினர்கள் அதனை ஆதரிக்கவில்லை. அமெரிக்கா, பிரித்தானியா உள்பட ஈ.நா. அங்கத்துவ நாடுகள் எல்லாம் மனிதாபிமானச் சட்டங்களையும் வரம்புகளையும் மீறாது பொதுமக்களுக்கு பாதுகாப்பளித்து போரை முன்னெடுக்குமாறு (அதாவது பயங்கரவாதிகளுக்கு எதிராக) என்று அறிவுறுத்தல்கள் வழங்கின. மஹிந்த ராஜபக்ஷவும் அங்கத்துவ நாடுகளின் அங்கலாய்ப்புகளுக்கு தாங்கள் செவி மடுக்கிறார்கள் என்றார். அவருக்கு மேல் அவரது தம்பி பஸில் ராஜபக்ஷ தான் ஈ.நா.வின் மனிதாபிமான பணிப்புரைகளைத் தினமும் வாசித்து, அதன்படி வழிநடத்துகிறேன் எனத் தினமும் போர் நிலைவரங்களை சர்வதேசத்துக்கு அறிவித்துக் கொண்டிருந்தார். தமிழர் சார்பில், போர் முனை நடவடிக்கைகள் பற்றி வருபவை விடுதலைப் புலிகளின் பிரச்சாரம் என்று பரப்புரைகள் தரப்பட்டன.

அத்தோடு புலம்பெயர் தமிழ் மையப்புகள், தாங்கள் வசிக்கும் நாடுகளிலே போர் நிறுத்தம் கோரி பெரிய பேரணிகள் நடத்தினார்கள். அப்படியான போராட்டங்களால், மக்களை வெளிநேற்ற வெளிநாட்டுக் கப்பல்கள் முல்லைத்தீவுக்கு வருகின்றதென்று சொன்னார்கள். எவருமே வரவில்லை.

பின்னர் விடுதலைப் புலிகள் சராணாகதி அடைய, மனிதாபிமான முறைகள் அமுல்படுத்தப்பட வேண்டும் எனக் கோரிக்கைகள் வைக்கப்பட்டன. ஆயினும் வெள்ளைக் கொடியுடன் வந்தவர்களும் கொல்லப்பட்டனர். பாதுகாப்புக்கு என, வழியொன்றும் இல்லாது, படகுகளில் கையாளிக்கப்பட்ட பல நூறு பேரைத் தேடி உறவினர்கள் இன்றும் அலைகின்றார்கள்.

பாலஸ்தீனப் போர் நிறுத்தம் வருவதற்கு, அதற்குப் பக்கபலமாக இருக்காவிட்டாலும், ஆதரவாக எத்தனையோ அரசு, முஸ்லிம் நாடுகள் உண்டு. அவற்றை, போருக்கு பின்னால் நிற்கும் நாடுகளான அமெரிக்காவோ, ரஷ்யாவோ புறக்கணிக்க முடியாது. ஆனால் தமிழர்களைப் பொறுத்தமட்டில் அப்படியான நாடுகள் எங்களுக்காக இருக்கவில்லை. இந்தியாவும் பாராமுகம் காட்டியது. ஆகவே நடந்தவை நடந்தன, ராஜபக்ஷக்களின் உன்மத்தங்களால் இவை எல்லாம்

## இனப் படுகொலையும் தமிழ் மக்களின் அரசியலும்

லும் நம்பிக்கைகளிலுமே தங்கள் அரசியலை நடத்தியிருக்கிறார்கள்.

உதாரணத்துக்கு பார்த்தால், சுதந்திரத்துக்கு பிறகு ஜி.ஜி.பொன்னம்பலம் மகுடம் வைத்து கோலோச்சிய போது, "பொன்னம்பலம் எங்கள் பலம்" என்ற கோஷம் தான் தமிழ் பிரதிகளில் எதிரொலித்தது. அவர் சொன்னதற்கும் செய்தவற்றுக்கும் கட்சியின் மற்ற பிரமுகர்கள், அநேகமாக எதிர்ப்பு தெரிவித்ததில்லை. மக்கள் அவரிடம் கேட்டதும் இல்லை. கேட்டவர்களும் "பொன்னனுக்கு தெரியாததோ?" என்று அடக்கப்பட்டார்கள். பொன்னம்பலம் பிரசித்தமான கிரிமினல் சட்டத்தரணி. பல பிரபலமான கொலை, கற்பழிப்பு போன்ற வழக்குகளிலும் தேசத்துரோகம் சம்பந்தப்பட்டவைகளிலும் (டிரயல் அட பார்) ஆஜராகி, தன் கட்சிக்காரர்களுக்கு வெற்றிவாங்கித் தந்தவர். ஆகவே அவர் தமது மனஓட்டத்தில் தமிழ் மக்களையும் தான் வழக்குகளுக்கு ஆஜராகிய கட்சிக்காரராவே எண்ணினார். எப்படித் தான் கட்சிக்காரரின் வெற்றிக்குச் செய்பவற்றைக் கட்சிக்காரர் ஏற்றுக் கொள்ளவேண்டுமோ அதுபோல் தமிழ் மக்களும் ஏற்கவேண்டும் என எதிர்பார்த்தார். ஆகவே தேர்தலுக்குத் தேர்தல் அவர் செய்தவை எல்லாம், முகத்தைச் சுழித்தாலும் "பொன்னம்பலம் எங்கள் பலம்", "பொன்னம்பலம் எங்கள் தலைவன்" என்ற கோஷங்களில் அடிபட்டு போகும், அவரது பலமே பேசப் படும்.

அவரது ஆளுமை, பக்கப்பாட்டு சிந்தனைகளைப் பற்றி வேடிக்கையாகக் கூறப்படுவதுண்டு. கூட்டங்களுக்கு முன் அவரை அழைத்து வரும் போது அணிவிக்கப்படும் ஆளுயர மாலையைப் பற்றி சொல்வார்கள்.



ஊர்வலத்தின் தொடக்கத்தில் போடப்படும் ஆளுயர மாலையை கொஞ்ச நேரம் கழுத்திலிருந்த பின் அது கழுத்துக்குப் பாரமாக இருப்பதால் அவரது அடியார்கள் கழற்றி வேறு சில மாலையை போடுவார்கள். கழற்றப்பட்ட ஆளுயர மாலையை ஊர்வலத்தின் அடுத்த சந்திக்குப் போய் அந்த மாலையை அவர் கழுத்தில் அங்கீகரிக்கும் இன்னுமொரு பெரியவரால் அணுவிக்கப்படும். ஊர்வலம் முடியும் வரை இப்படியே மாறி, மாறி, கழரும், பின் ஏறும்.

வளர்ந்து வந்த கொள்கைகளை, வசதிக்காக அவர் தன் ஆளுமையின் அதிகாரத்தில் விடுவதற்கு தயங்கியதில்லை. அந்த மனப் போக்கிலே, கட்சி எவ்வளவு சொல்லியும் கேளாமல், சிங்கள அரசு முன்னெடுத்த இலங்கை குடியரிமை அசட்டத்தால் இந்திய வம்சாவளி தமிழர்கள் நாடற்றவர்களாக்கப்பட்டமையை ஏற்றுக்

கொண்டார்.

சேர்ந்து பயணித்து எங்களுக்கு எடுக்கக் கூடிய நன்மைகளை நாம் பெற வேண்டும், அதற்காக தேவையில்லாத பிரச்சினைகளைத் தலைமேல் தூக்கக் கூடாது என்பது அவரது வாதம். மந்திரி பதவியை ஏற்றுக் கொண்டு அவரது ஆளுமையினால் காங்கேசன்துறையில் சிமெந்து, வாழைச்சேனையில் காசீகம், பரந்தனில் இரசாயனம் என்று தமிழ் பிரதேசங்களில் ஆலைகளை அமைத்து அபிவிருத்தியைப் பெருக்கினார்.

ஆனால் 50:50 கேட்டு பின்னால் அதிகாரம் முழுவதையும் சிங்களவர் எடுக்கும் போது வகை தெரியாது நின்று, இப்பொழுது தமிழரின் ஒரு பகுதி நிராதரவுப்பட்டது என்ற புகைச்சல்கள் எழுந்தன. அப்போது ஆளுமையுள்ள, ஆனால் படாடோபமற்ற, மென்சுவாவம் கொண்ட, எல்லோரையும் அன்புடன் சேர்த்து நடத்தும் சா.ஜா.வே. செல்வநாயகம் இலங்கைத் தமிழ்க் காங்கிரஸிலிருந்து பிரிந்து தமிழரசுக் கட்சியைத் தொடங்கினார்.

மக்கள் செல்வநாயகத்தை நம்பினார்கள். அவர் ஒரு தமிழரசை ஏற்படுத்தித் தருவாரென "வீட்டுக்கே நேரே புள்ளடி", "எங்கள் நாயகம் செல்வநாயகம்", "நாங்கள் அமைப்போம் தமிழரசு" என்று தொண்டைகள் கீழியக் கத்தினார்கள்.

தமிழரசும் வரவில்லை. அவர்கள் தொண்டைகளுக்கோ ஒரு வீடு கட்டக்கூடிய திட்டங்களையாவது கொண்டு வரவில்லை. அவர்களால் ஓர் அபிவிருத்தித் திட்டமும் நடக்கவில்லை. அரசாங்கத்தின் புறக்கணிப்பால் தமிழ் பகுதிகள் பாதிக்கப்படுகின்ற கோஷங்களே முன்வந்தன. ஒரு தேர்தலுக்கு 'பண்டாரநாயக்க ஏமாற்றி விட்டார்', இன்னுமொரு தேர்தலுக்கு "ட்டலி ஏமாற்றி விட்டார்", "சிறிமா வாக்குத் தவறி விட்டார்" என்று திருமுருக கிருபானந்த வாரியார் பாணியில் மனமுருக சொற் பொழிவுகள் சொல்லி நாடாளுமன்றத்துக்குப் போய் விடுவார். ஆக அது, தேர்தல் அரசியலையென்றி தமிழ் மக்களை முன்னிறுத்தி தீர்க்கதரிசனமாக முடிவுகளோ, முனைப்புக்களோ எடுக்கப்பட்டவையல்ல.

ஒவ்வொரு தேர்தலிலும் வென்று அதன் பின் நாடாளுமன்றத்தில் பேசுபவை அவர்களுக்கான அடுத்த தேர்தலுக்கான முதலீடையன்றி அவை மக்களுக்கான திட்டங்களின் முன்னோடிகளல்ல.

சத்தியாக்கிரகம் வந்தது. யாழ்ப்பாணம் கச்சேரி ஸ்தம்பிக்கப்பட்டது. பொலிஸாரின் தடியடியில் சிலர் வீரத்தழும்புகள் ஏற்றார்கள். அவை அடுத்த தேர்தலுக்கு உதவின. 1972 ஆம் ஆண்டு குடியரசு யாப்பை இயற்றி சிறிமாவோ மாத்ரிமல்லர், இடதுசாரிகளான கொல்வின் ஆர் டி சில்வா, பீற்றர் கெனமன், ரி.பி. இலங்கரத்தன போன்றோரும் ஏமாற்றி விட்டனர் என்று சொன்னார்கள். செல்வநாயகம் தன் நாடாளுமன்றப் பதவியைத் துறந்து திரும்ப அந்த இடைத்தேர்தலுக்கு நின்று அமோக வெற்றிபெற்று, தமிழ் மக்களிடையே தமிழரசு எவ்வளவு ஆழமாக வேரூன்றியுள்ளது என்று நிரூபித்தார்.

இவை சிங்கள ஏகாபத்தியத்தை சொட்டேனும் அசைக்கவில்லை. அவர்கள் தேர்தல்கள் தந்தார்கள். தமிழரசு வெற்றிகள் பெற்று, தாம் தான் தமிழரின் ஏகோபித்த தலைவர்கள் என்று அறிவித்துக் கொண்டனர். ஆனால் தமிழனுக்கோ, அநுராதபுரம் ரயில் நிலையத்திற்கு அப்பால் மேல் ரயில்களில் சீற்றுக்களில் கால் நீட்டி இருக்க முடியாத நிலை.

(வளரும்)

# சர்வதேசத்தில் முறையிட்டால் பயங்கரவாதம் சர்வதேசம் முதலீடு செய்தால் தேசியவாதம்!

## அரியநேத்திரன் காட்டம்

தமிழ் மக்களின் நீதி மறுப்பு, தமிழர்களின் உரிமை தொடர்பாக சர்வதேச அரங்கில் குரல் கொடுத்தால் அது பயங்கரவாதம், ஆனால் முதலீடு என்ற பெயரில் சர்வதேச நாடுகள் இலங்கையை துண்டிடுவது தேசியவாதம் என மட்டக்களப்பு மாவட்ட முன்னாள் நாடாளுமன்ற உறுப்பினரும், இலங்கை தமிழரசுக் கட்சியின் ஊடக செயலாளருமான பா.அரியநேத்திரன் தெரிவித்துள்ளார்.

அண்மையில் நாடாளுமன்றத்தில் நிறைவேறிய துறைமுகங்கள் சட்டமூலம் தொடர்பாக ஊடகவியலாளர்களுக்கு கருத்து வெளியிட்ட போதே அவர் இந்த விடயத்தை குறிப்பிட்டுள்ளார்.

மேலும் தெரிவிக்கையில் - இலங்கையில் தற்போது சீனாவின் ஆதிக்கத்தில் கொடுக்கப்பட்டவள்ள துறைமுக அபிவிருத்தி என்பது இலங்கையின் ஆட்சியாளர்களுடைய விருப்பம். அதனை தமிழ்த் தேசியக் கூட்டமைப்பினராகிய நாம் அப்படி சீனாவுக்கு வழங்குவது முறையான செயல் இல்லை என்பதால் அந்த சட்டமூலத்தை பகிரங்கமாக எதிர்த்தோம்.

ஸ்ரீலங்கா முஸ்லிம் காங்கிரஸைப்போல் மீனுக்கு தலையும் பாம்புக்கு வாலும் காட்டவில்லை. ஆனால் சர்வதேச முதலீடுகளுக்கு ஒரு நாட்டின் ஒரு பகுதியை இன்னொரு நாட்டுக்கு தாரைவாத்துக் கொடுத்து அதன் மூலம் அந்த நாட்டின் பொருளாதாரம் அபிவிருத்தி அடையும் என நினைப்பது தவறு.

இன்னொரு நாட்டால் இலங்கைக்கு பாதிப்புகள் ஏற்படலாம் அது இப்போது புரியாது காலம் கடந்தபின் இலங்கை மக்கள் ஒட்டுமொத்தமாக இதனை எதிர்க்கும் காலம் உருவாகும்.

பொல்லை கொடுத்து அடி வாங்கும் நிலைக்கு இந்த செயல் மாறலாம். அப்போது இதனை ஆதரித்து வாக்களித்தவர்களும் இரட்டை வேடம் போட்ட கட்சி உறுப்பினர்களும் புரிந்து கொள்வார்கள்.

வடக்கு, கிழக்கு தமிழ் தேசிய அரசியல் பிரச்சினை இன்று சர்வதேச அரசியலுடன் கலந்துள்ளது. எமது ஒருமித்த நாட்டுக்குள் சுயநிர்ணய உரிமையுடன் வாழ வேண்டும் என்ற கோட்பாட்டு தத்துவத்துடன் இலங்கையை ஆட்சி செய்த சிங்கள தலைவர்களுடன் நடந்த பேச்சுக்கள், ஒப்பந்தங்கள், போராட்டங்கள் எல்லாம் மெளனிக்கப்பட்ட நிலையில் தேசிய ரீதியில் தீர்க்கப்பட வேண்டிய பிரச்சினை இன்று சர்வதேச அரங்கிற்கு சென்றுள்ளது.

சர்வதேசம் தலையிட வேண்டும் எனத் தமிழ் தலைமைகள் சர்வதேசத்தை நோக்கி கேட்கின்றமை தவறு என கூறும் ஆட்சியாளர்கள் சர்வதேசத்திற்கு நாட்டில்



ஒரு பகுதியை கையளிப்பது சரி என எந்த வகையில் நியாயம் கற்பிக்க முடியும்.

உங்களுக்கு அது பொருளாதாரப் பிரச்சினை என்றால் எங்களுக்கு அது உரிமை பிரச்சினை என்பதை அனைவரும் புரிந்துகொள்ள வேண்டும்.

சிலர் கேட்கலாம் தமிழ் தேசியக் கூட்டமைப்பு சர்வதேசத்தை நோக்கி தமது அரசியல் செயல்பாடுகளை முன் எடுக்கும் போது ஒரு சர்வதேச நாடான சீனாவுக்கு இலங்கை அரசு தமது ஆட்சிக்கு உட்பட்ட ஒரு பகுதியை கையளிப்பதை ஏன் எதிர்க்க வேண்டும்.

ஸ்ரீலங்கா முஸ்லிம் காங்கிரஸ் அல்லது வேறு முஸ்லிம் நாடாளுமன்ற உறுப்பினர்களை போல் கழுவற மீனில் நழுவுற மீன் போல் பேசாமல் வாக்கெடுப்பில் விலகி இருந்திருக்கலாம் அல்லவா என சிந்திக்கலாம்.

எமது உரிமை பிரச்சினை என்பது சீனாவுடன் சம்பந்தப்பட்ட விடயமில்லை.

இன்னும் சொல்வதானால் ஈழவிடுதலை ஆயுதப் போரை இலங்கையில் ஆரம்பித்து அதேபோரை முள்ளிவாய்க்காலில் முற்றுப்பெற வைத்த நாடுகளில் இந்தியாவின் பெரும் பங்கு உண்டு.

ஆனால் வடக்கு, கிழக்கில் சர்வதேச அழுத்தங்கள் மூலம் ஒரு நிரந்தரத் தீர்வு வருமானால் அதில் இந்தியாவை வெறுத்தோ ஒதுக்கியோ இந்தியாவுக்கு தெரியாமலோ நிச்சயம் வராது வருவதற்கு இந்தியா விடவும் மாட்டாது.

எனவே இந்தியாவின் ஆதரவு தமிழ் தேசிய அரசியலில் தவிர்க்க முடியாத ஒன்று இந்தியாவிற்கு பகைமை நாடாக உள்ள சீனாவுக்கு இலங்கையில் முதலீட்டு வாய்ப்பளிப்பது தமிழ்த் தேசிய அரசியல் தலைமை எதிர்ப்பதே சரியான அரசியல் ராஜதந்திரம் அதனால் தான் எதிர்த்து வாக்களிக்க வேண்டிய முடிவு எடுக்கப்பட்டது.

சிலவேளை துறைமுகங்கள் அபிவிருத்தியை இந்தியாவிற்கு கையளிப்பது தொடர்பாக இலங்கை முடிவுகளை எடுத்திருப்பின் தமிழ்த் தேசியக் கூட்டமைப்பு முடிவுகளில் மாற்றம் ஏற்பட்டிருக்கலாம் எனவும் அவர் மேலும் தெரிவித்துள்ளார்.

# சினோபோர்ட்ம் தடுப்பூசி வடக்கிலும் ஏற்றல்

சீன அரசால் நன்கொடையாக வழங்கப்பட்ட சினோபோர்ட்ம் தடுப்பூசிகளில் ஒரு தொகுதி வட மாகாணத்துக்கும் அனுப்பி வைக்கப்பட்டு அவை ஏற்றும் பணிகள் ஆரம்பிக்கப்பட்டுள்ளன எனத் தெரியவருகிறது.

சுகாதார முன்களப் பணியாளர்களுக்கு கடந்த ஜனவரி மாத இறுதியில் கொவிஷ்ட் தடுப்பூசி ஏற்

றப்பட்டிருந்தது.

இந்த நிலையில் அவர்களுக்கு இரண்டாவது டோஸ் ஏற்றும் பணிகள் வடக்கில் தற்போதும் நடைபெறுகின்றன.

மேலும், கொவிஷ்ட் தடுப்பூசியைப் பெற்றுக் கொள்ளாதவர்களுக்கு சீனாவின் சினோபோர்ட்ம் தடுப்பூசிகள் முதலாவது டோஸாக வழங்கப்பட்டு வருகின்றமை குறிப்பிடத்தக்கது.

## குடாநாட்டு ....

(முதலாம் பக்கத் தொடர்ச்சி...)  
பிரியந்த பெரேரா தெரிவித்தார்.

அவர் மேலும் தெரிவிக்கையில், யாழ்ப்பாணம் மாவட்ட கொரோனா ஒழிப்பு செயலணியின் இணைப்பாளர் என்ற ரீதியில், யாழில் தற்போதுள்ள கொரோனா நிலைமை தொடர்பில், பொதுமக்களுக்கு விழிப்புணர்வு ஏற்படுத்த வேண்டிய அவசிய நிலை காணப்படுகின்றது.

யாழ்ப்பாணம் மாவட்டத்தில் தற்போது கொரோனாத் தொற்று நிலைமையானது ஏனைய இடங்களை ஒப்பிடும்போது கட்டுப்பாட்டில் உள்ளது.

யாழ். மாவட்டத்தைப் பொறுத்த வரை கடந்த வருடம் கொரோனாவின் முதலாவது அலையில் 17 தொற்றாளர்களும், இரண்டாவது அலையில் 890 தொற்றாளர்களும், தற்போதுள்ள மூன்றாவது அலையில் இதுவரை 1398 பேர் தொற்றாளர்களாக இனங்காணப்பட்டுள்ளார்கள்.

எனினும், யாழ். மாவட்ட கொரோனா

தடுப்பு செயலின் இணைப்பாளர் என்ற அடிப்படையிலும், யாழ். மாவட்ட இராணுவக் கட்டளைத் தளபதி என்ற அடிப்படையிலும், யாழில் கொரோனாத் தொற்றுப் பரவலைக் கட்டுப்படுத்த பல்வேறு பட்ட செயற்பாடுகளை இராணுவத்தினர் மூலம் முன்னெடுக்கின்றோம். எனினும், பொதுமக்களின் ஒத்துழைப்பு மிகவும் அவசியமான ஒன்றாகக் காணப்படுகின்றது. பொது மக்களின் ஒத்துழைப்பு போதாமையாகவுள்ளது.

யாழ். மாவட்ட மக்கள் பயணக் கட்டுப்பாடு விதிக்கப்பட்டுள்ள நிலையில் தேவையற்று வீதிகளில் நடமாடக்கூடாது. வீடுகளில் இருங்கள். அத்தோடு உங்களுக்கு ஏதாவது கொரோனா நோய் அறிகுறிகள் காணப்பட்டால் உடனடியாக அருகில் உள்ள வைத்தியசாலைக்குச் சென்று சிகிச்சை பெறுங்கள். அவ்வாறு செயற்படுவதன் மூலம் உங்களையும் உங்கள் சமூகத்தையும் பாதுகாத்துக்கொள்ள முடியும் - என்றார்.

## 5 ஆயிரம் ரூபாவை மீண்டும் மக்களுக்கு வழங்க முடிவு

இலங்கையில் பயணத்தடை எதிர்வரும் ஏழாம் திகதி வரை நீடிக்கப்பட்டுள்ள நிலையில், மக்களுக்கு நிவாரணம் வழங்க அரசாங்கம் திட்டமிட்டுள்ளது.

அதற்கமைய மீண்டும் 5 ஆயிரம் ரூபா நிவாரணம் வழங்குவதற்கு அரசாங்கம் அவதானம் செலுத்தியுள்ளதாக செய்தி வெளியாகியுள்ளது.

பொருளாதார நெருக்கடியிலுள்ள குடும்பங்களுக்கு 5 ஆயிரம் ரூபா நிவாரணம் வழங்குவதற்கு அமைச்சரவையில் கலந்துரையாடல் மேற்கொள்ளப்பட்டுள்ளது.

கொவிட் தொற்று பரவல் காரணமாக பயணக் கட்டுப்பாடு விதிக்கப்பட்டுள்ளது. இந்த நிலையில் மிகவும் குறைந்த பொருளாதாரத்தில் வாழ்க்கை நடத்தும் குடும்பங்கள் நெருக்கடி நிலைக்குள்ளாகியுள்ளன.

இதனையடுத்து மக்களுக்கு நிவாரணம் வழங்குவது தொடர்பில் அமைச்சரவையில் கலந்துரையாடப்பட்டுள்ளது.

## உலகில் அதிக தொந்நாளர்கள் 25 ஆவது இடம் இலங்கைக்கு!

உலகளாவிய ரீதியில் கொவிட் தொற்றாளர்கள் அதிகம் அடையாளம் காணப்பட்ட நாடுகளின் பட்டியலில் இலங்கை 25 ஆவது இடத்திற்கு உயர்ந்துள்ளது.

கடந்த ஞாயிற்றுக்கிழமை அடையாளம் காணப்பட்ட கொவிட் தொற்றாளர்களின் எண்ணிக்கையை அடுத்து இலங்கை 25 ஆவது இடத்தைப் பிடித்துள்ளது.

ஆசிய பிராந்தியத்தில் தொற்றாளர்கள் அடையாளம் காணப்படும் எண்ணிக்கைக் கமைய இலங்கை 13 ஆவது இடத்தை பிடித்துள்ளதாக தெரியவந்துள்ளது.

உலகம் முழுவதும் கொவிட் தொற்றாளர்களின் எண்ணிக்கையை கணக்கிடும் இணைத்தளத்தின் தரவுக்கு அமைய இந்தத் தகவல்கள் வெளியிடப்பட்டுள்ளன.

## கொரோனாத் தொற்றுக்கு மத்தியில் மதுபான உற்பத்திக்கு அனுமதி

கொவிட் பெருந்தொற்று நிலைமைகளுக்கு மத்தியில் மதுபான உற்பத்தியாளர்களுக்கு அனுமதி வழங்குவதற்கான முயற்சிகள் மேற்கொள்ளப்பட்டு வருகின்றன என்று தெற்கு ஊடகமொன்று செய்தி வெளியிட்டுள்ளது.

நிதி அமைச்சரின் கையொப்பத்தில் இவ்வாறு புதிதாக மதுபான உற்பத்திக்கான அனுமதிப் பத்திரங்கள் சில வழங்கப்படுவதற்கான ஆயத்தங்கள் மேற்கொள்ளப்பட்டு வருகின்றன எனத் தெரிவிக்கப்படுகின்றது.

தற்பொழுது மதுபான உற்பத்தியில் ஈடுபட்டு வரும் சில வர்த்தகர்களுக்கும் எதனோல் உற்பத்திசாலை அனுமதிப் பத்திரங்களும் வழங்கப்பட உள்ளன எனக் குறிப்பிடப்படுகின்றது.

## நளின்பண்டார தம்பதிகளையும் கொரோனா விட்டுவைக்கவில்லை



ஐக்கிய மக்கள் சக்தியின் நாடாளுமன்ற உறுப்பினர் நளின் பண்டாரவுக்கும் அவருடைய மனைவிக்கும் கொரோனா வைரஸ் (கொவிட் 19) தொற்று உள்ளமை கண்டறியப்பட்டுள்ளது.

எதிர்க்கட்சித் தலைவர் சஜித் பிரேமதாஸவுக்கு கொரோனா வைரஸ் (கொவிட் 19) உள்ளமை உறுதி செய்யப்பட்டிருந்த நிலையில், அவருடன் தொடர்பில் இருந்த நாடாளுமன்ற உறுப்பினர் நளின் பண்டாரவுக்கு மேற்கொள்ளப்பட்ட பி.சி.ஆர் பரிசோதனையிலேயே அவர் கொரோனாத் தொற்றுக்கு உள்ளாகியுள்ளமை தெரியவந்துள்ளது.

## முகக்கவசம் அணியாதவர்களை அள்ளிச்செல்லும் பொலிஸார்! வவுனியாவில் நேற்று நடந்தது

வவுனியா நகரப்பகுதியில் அமைந்துள்ள வியாபார நிலையங்களில் முகக்கவசம் அணியாமல் நின்றிருந்த நபர்களை பொலிஸார் வாசனத்தில் ஏற்றிச் சென்றனர்.

கொரோனா வைரஸ் பரவலை கட்டுப்படுத்தும் நோக்குடன் நாடளாவிய ரீதியாக பயணத்தடை நேற்று காலை முதல் இரவு வரை தளர்த்தப்பட்டிருந்தது. இதனையடுத்து வவுனியா நகருக்குள் நுழையும் பொதுமக்களின் எண்ணிக்கை அதிகரித்துள்ளது. வவுனியா நகரில் அத்தியாவசிய உணவுப்பொருள்களை விற்பனை செய்யும் கடைகள் மற்றும் மருந்தகங்கள், வங்கிகள் போன்றவை திறந்திருந்தமையுடன் ஏனைய வியாபார நிலையங்கள் மூடப்பட்டுள்ளன. இதேவேளை திறந்திருக்கும் வியாபார நிலையங்களிற்கு நேற்று கள விஜயம் செய்த பொலிஸார் மற்றும் சுகாதாரப் பிரிவினர் அங்கு முகக்கவசம் அணியாதவர்கள் மற்றும் நாடியில் முகக்கவசம் அணிந்தவர்களை பி.சி.ஆர். பரிசோதனை முன்னெடுப்பதற்காக வாசனங்களில் ஏற்றிச் சென்றனர்.

## கொரோனாப் பரவலைக் கட்டுப்படுத்த

# ஒன்றரைக் கோடி டோஸ் தடுப்பூசி கொள்வனவுக்கு அரசு தீர்மானம்

நாடு முழுவதும் வேகமாகப் பரவி வரும் கொரோனாப் பரவலைக் கட்டுப்படுத்தும் நோக்கில் ஒன்றரைக் கோடி (15 மில்லியன்) டோஸ்கொரோனாத் தடுப்பூசிகளைக் கொள்வனவு செய்ய அமைச்சரவை அனுமதி வழங்கியுள்ளது.

ஜனாதிபதி கோட்டாபய ராஜபக்ஷ தலைமையில் நேற்றுக் கூடிய, வாராந்த அமைச்சரவைக் கூட்டத்திலேயே இதற்கு அனுமதி வழங்கப்பட்டுள்ளது.



இந்த ஆண்டின் இறுதிக்குள் மொத்த சனத்தொகையில் 60 முதல் 70 சதவீதமானவர்களுக்குத் தடுப்பூசி ஏற்றுவதற்கு அரசு தீர்மானித்துள்ளது. இதன்படி, 1.4 கோடி டோஸ் சினோ போர்ட் தடுப்பூசிகளையும், 10 லட்சம்

டோஸ் ஒக்ஸ்போர்ட் அஸ்ட்ராஜெனெகா தடுப்பூசிகளையும் கொள்வனவு செய்வதற்காகச் சுகாதார அமைச்சரால் முன் வைக்கப்பட்ட அமைச்சரவைப் பத்திரத்துக்கு அமைச்சரவையால் அனுமதி வழங்கப்பட்டுள்ளது.

இதனிடையே, சீனாவால் நன்கொடையாக வழங்கப்பட்ட 5 லட்சம் டோஸ் சினோபோர்ட் கொரோனாத் தடுப்பூசிகள் நேற்று மாலை இலங்கையை வந்தடையவுள்ளன என்று இராஜாங்க அமைச்சர் சன்ன ஜயசுமன தெரிவித்திருந்தார்.

ஏற்கனவே சீனா 6 லட்சம் டோஸ் தடுப்பூசிகளை ஏப்ரல் மாதம் அன்பளிப்பாக வழங்கியிருந்தமை குறிப்பிடத்தக்கது.

## கொழும்புத் துறைமுகத்தில் திடீரென வெடித்தது கப்பல்

25 பேர் கடற்படையினரால் மீட்பு; இருவர் காயம்



கொழும்பு மே 25 கொழும்புத் துறைமுகத்துக்கு அருகில் தீ பரவியுள்ள 'எக்ஸ் - பிரஸ் பேர்ல்' கப்பலில் இன்று திடீரென வெடிப்பு இடம் பெற்றுள்ளது.

இதேவேளை, அந்தக் கப்பலில் இருந்து 8 கொள்கலன்கள் கடலில் விழுந்துள்ளன என்று சமுத்திரவியல் பாதுகாப்பு அதி கார சபை தெரிவித்துள்ளது.

இதையடுத்து கப்பலுக்குள் சிக்கியிருந்த 25 பேர் கடற்படையினரால் மீட்கப் பட்டுள்ளனர். அவர்களில் இருவர் காயங்களுடன் வைத்தியசாலையில் சேர்க்கப்பட்டுள்ளனர்.

இந்தியாவிலிருந்து இலங்கைக்கு இரசாயனப்பொருள்கள் அடங்கிய கொள்கலன்களுடன்

வந்த குறித்த கப்பல் கடந்த 21ஆம் திகதி கொழும்புத் துறைமுகத்தின் வட மேற்கு பகுதியில் 9.5 கடல் மைல் தொலைவில் நங்கூரமிட்டிருந்த போது அதில் தீபரவியது.

இதையடுத்து அந்த இடத்துக்கு விரைந்த கடற்படையினரும், சமுத்திர வியல் பாதுகாப்பு பிரிவினரும் கடந்த 4 நாட்களாகத் தீயைக் கட்டுப்பாட்டுக்குள் கொண்டுவரும் நடவடிக்கையில் ஈடுபட்டனர்.

இதற்காக விமானப் படையின் ஹெலிக்ஹாப்டர்கள் உதவிகளும் பெற்றுக் கொள்ளப்பட்டன.

இந்நிலையில், இன்று காலை கப்பலில் வெடிப்புச் சம்பவம் இடம்பெற்றுள்ளது.

## வெடிப்புக்குள்ளான கப்பலின் நச்சு கொள்கலன்கள் கடலில் மீனவர்களுக்கு எச்சரிக்கை

கொழும்புத் துறைமுகத்துக்கு அருகில் வெடிப்புக்குள்ளான 'எம்.வி. - எக்ஸ்பிரஸ் பேர்ல்' கப்பலில் இருந்த ஆபத்தான இரசாயனக் கொள்கலன்கள் கடலில் கலந்துள்ளன என்று மீன்பிடி மற்றும் மீன் ஏற்றுமதி இராஜாங்க அமைச்சர் காஞ்சன விஜேசேகர தெரிவித்துள்ளார்.

தீப்பரவல் ஏற்பட்டிருந்த கப்பலில் இன்று காலை ஏற்பட்ட வெடிப்புச் சம்பவத்தைத் தொடர்ந்து, கப்பலில் இருந்த நச்சுத் தன்மைடயுள்ள இரசாயனப் பொருள்கள் அடங்கிய கொள்கலன்கள் கடலில் விழுந்துள்ளன என்று இராஜாங்க அமைச்சர் சுட்டிக்காட்டினார்.

இது தொடர்பாக கொழும்பு, களுத்துறை மற்றும் நீர்கொழும்பு கடற்பரப்பில் மீன்பிடி நடவடிக்கைகளில் ஈடுபடும் மீனவர்கள் எச்சரிக்கையாக இருக்கும்படியும் அவர் கேட்டுக்கொண்டார்.

கப்பலில் இருந்த இரசாயனப் பொருள்கள் சுவாசப்பிரச்சினைகள் மற்றும் தோல்நோய்களை ஏற்படுத்தக்கூடிய நச்சுத்தன்மை வாய்ந்தவை என்றும் காஞ்சன விஜேசேகர தெரிவித்துள்ளார்.

கடலில் மிதக்கும் கொள்கலன்களை மீனவர்கள் அல்லது கரையோர மக்கள் அவதானித்தால், அங்கிருந்து ஒதுங்கிக் கொள்ளுமாறும் அவர் கேட்டுக்கொண்டுள்ளார்.

## பி.சி.ஆர். பரிசோதனைக்கு உரிய பொருள்கள் யாழ் வந்து சேர்ந்தன (ந.லோகதயாளன்)

யாழ்ப்பாணம், மே.25 பி.சி.ஆர். பரிசோதனைக்கு உரிய இரசாயனப் பொருள்கள் மற்றும் உபகரணங்கள் நேற்று மாலை கொழும்பில் இருந்து கிடைக்கப்பெற்றமையால் தடைப்பட்ட பரிசோதனைகள் இனித் தொடர்ந்து இடம்பெறும் எனத் தெரிவிக்கப்பட்டது.

பி.சி.ஆர். பரிசோதனைக் குரியமாதிரிகள் பெறப்பட்டபோதிலும் அவற்றின் பரிசோதனைக் குரிய பொருள்கள் தீர்ந்தமையினால் யாழ் பல்கலைக்கழக ஆய்வுகூடத்தில் இடம்பெறும்

பரிசோதனை முழுமையாக நிறுத்தப்பட்டமையோடு போதனா வைத்தியசாலை ஆய்வுகூடத்தில் இடம்பெறும் பரிசோதனைகளும் மட்டுப்படுத்தப்பட்டன.

இந்த மட்டுப்பாட்டின் அடிப்படையில் போதனா வைத்தியசாலையிலும் பொதுப் பரிசோதனைகள் யாவும் நிறுத்தப்பட்டன. அவசர தேவைகள் மற்றும் நோய் அறிகுறி தென்பட்டவர்களிற்கு மட்டும் பரிசோதனைகள் மட்டுப்படுத்தப்பட்டன. இதனால் 2 ஆயிரம் வரையி

லான மாதிரிகள் தேக்கம் அடைந்தன.

இதனையடுத்து பெரும் முயற்சியினால் இன்று மாலை ஒருதொகுதி உபகரணங்கள் எடுத்து வரப்பட்டமையினால் மேலும் சில நாட்களிற்கான பரிசோதனைகள் தடையின்றி இடம்பெறும் எனத் தெரிவிக்கப்படுகின்றது.

வடக்கின் 5 மாவட்ட மாதிரிகளும் இந்த இரு இடங்களிலேயே பரிசோதனைக்கு உட்படுத்தப்படுகின்றமையும் குறிப்பிடத்தக்கது.

## இலங்கைக்கு செல்லாதீர்கள்!

அமெரிக்கர்களுக்கு அறிவுறுத்தல்

இலங்கைக்குப் பயணம் செய்ய வேண்டாம் என்று அமெரிக்கப் பிரஜைகளுக்கு அறிவுறுத்தல் வழங்கப்பட்டுள்ளது.

இலங்கையில் கொரோனாப் பரவல் தீவிரமடைந்துள்ளதைச் சுட்டிக்காட்டியே, இந்தப் புதிய அறிவுறுத்தல் வெளியிடப்பட்டுள்ளது.

அமெரிக்காவின் இராஜாங்க செயலகம் வெளியிட்டுள்ள பயண வழிகாட்டலில், அமெரிக்கர்கள் இலங்கைக்கு பயணிக்க வேண்டாம் எனக் கூறப்பட்டுள்ளது.

இலங்கையில் கொரோனா தீவிரமாகப் பரவுவதாக அமெரிக்க தொற்று நோய் தடுப்பு நிலையம் குறிப்பிட்டுள்ளது.

## மன்னாரில் சிதைவடைந்த நிலையில் சடலம் மீட்பு!



(ந.லோகதயாளன்)

மன்னார் பொலிஸ் பிரிவில் உள்ள தாழ்வுபாடு கடற்கரையை அண்மித்த கடற்கரைப் பகுதியில் மிகவும் சிதைவடைந்த நிலையில் சடலம் ஒன்றை தீங்கு மாலை மன்னார் பொலிஸார் மீட்டுள்ளனர்.

மன்னார் பொலிஸாருக்குக் கிடைக்கப் பெற்ற தகவலின் அடிப்படையில் தீங்கு மாலை குறித்த கடற்கரைப் பகுதிக்குச் சென்ற பொலிஸார் சடலத்தை மீட்டனர்.

நேற்று காலை குறித்த பகுதிக்குச் சென்ற சட்ட வைத்திய அதிகாரி சடலத்தைப் பார்வையிட்டதோடு, அதை உடற்கூற்றுப் பரிசோதனைக்காக மன்னார் பொது வைத்தியசாலையில் ஒப்படைக்குமாறு பணித்தார்.

சடலம் தற்போது மன்னார் மாவட்ட பொது வைத்தியசாலையின் பிரேத அறையில் வைக்கப்பட்டுள்ளது. சடலம் இதுவரை அடையாளம் காணப்படவில்லை.